

శ్రీమతి
చిత్తకథాసుధ

పవిత్రం చరితం యస్య
పవిత్రం జీవనం తదా
పవిత్రతా స్వరూపాయ
నమస్తస్మై నమోనమః

జి. నారాయణరావు బి. ఏ.,
“కావ్యశ్రీ”

శ్రీ వేదుల వేంకటరావుగారికి

శ్రీ గార్లంక వీరవేంకట సత్యనారాయణగారికి

కృతజ్ఞత :

శ్రీ బొడ్డుచెర్ల రవీంద్రనాథ్గారికి

శ్రీ రుద్రు వేంకటేశ్వర్లుగారికి

డాక్టర్ నాథాని వేంకట సుబ్బారావుగారికి

తొలిముద్రణ :

ఫిబ్రవరి 1959

మలిముద్రణ :

నెప్టెంబరు 1959

మూల్యము :

రూ. 2-00

అన్ని హక్కులు

రచయికి

ప్రింటర్స్ :

శ్రీ మండా ఆంజనేయరతు

వాణి ప్రెస్ * నరసరావుపేట.

శ్రీ గుడమూర్తయే నమః

కృతి ప్రశంస

నా ఛాత్రుడగు చిరంజీవి నారాయణరావు రచించిన యీ కావ్యరూపమగు “దివ్యకథానుధ” నాస్వాదించు మహాభాగ్యము నొందిన నేను నా యానందము వెలిబుచ్చుకొనకుండుట యుచితము కాదనుకొనుచున్నాను.

ఈ కృతి యాకృతిలోఁ జిన్నదియేకాని కథావస్తువు ననుసరించి మిగుల గొప్పదియనుట నిర్వివాదము. నాయకుడగు శ్రీ రామకృష్ణపరమహంసయును జగన్నాథ శారదాదేవియును భారతీయుల కుపాస్యదేవతలనుటలో విప్రతిపన్నులెవ్వరునుండరు గదా ! శ్రీ శారదాదేవియు శ్రీ రామకృష్ణపరమహంసయుఁ బార్వతీ పరమేశ్వరుల యవతారమూర్తులు అట్టి జగత్కళ్యాణ సంధాతల చరిత్రమునందాసక్తిగొన్న కృతికర్త శ్లాఘ్యచరితుడని వేఱ చెప్పవలయునా ?

ఈ కావ్యము రెండు భాగములుగా నెన్నవచ్చును. మొదటిది శ్రీ రామకృష్ణపరమహంస జీవిత సంగ్రహము. రెండవది యా మహాత్ముని దివ్యబోధామృతప్రవాహము. ఈ రెండు భాగములు కలిపి మూడువందల పద్యములలో నిముడునట్లు లలిత పదనిగుంఘనముతో ధారాళమగు శయ్యతో మనోహరమగు భావములతో వెలియించిన చిరంజీవి నారాయణరావును నేను దీవింపఁదగిన వాడనైనను మెచ్చుకొనక తప్పినదికాదు. నేనేకాదు పాఠకలోకమున రసజ్ఞులగు వారలెల్లరు నీకావ్యమును కావ్యకర్తను మెచ్చనివారుగాని దీవింపనివారుగాని యుండరని నానిశ్చయము. ఈతని కవిత కొన్నిపట్ల పోతనామాత్యుని, కొన్నిపట్ల వేమనను దలపించుచు సహృదయుల హృదయముల నావర్ణించుకొనుట

యెంతయు సంస్తవ్యము. ఇందలి రసము శాంతము. విరాగమున కాలంబమైన యిట్టి వస్తువుచేకొని పాతకలోకమున ననురాగమున్న తిల్ల రచించిన యీ కవి “నాతిలోనుండి రసముతీసె” ననుటలో సందియమేమున్నది ? అదికదా కవియగువాని ముఖ్యలక్షణము !

అర్థకామములకు నెందును దావొసంగక ధర్మమోక్షము లనుమాత్రమే ప్రధానలక్ష్యములుగా జీవితమునంతయుఁ గడిపి లోకులకుఁ దమ యమృతమయ సూక్తులచే ధర్మమును మోక్షమును నుపదేశించిన పరమపూజ్యులైన రామకృష్ణ పరమహంస దంపతుల యద్భుతచరితమును ధర్మార్థకామముల యధాశక్తిపాను సించి మోక్షేచ్ఛువగు శ్రీముత్యాల సుబ్బారాయని జీవితనౌకకు ధ్రువతారగా సమర్పించి చిరంజీవి నారాయణరావు కృతకృత్యుడైనాడు. కవికొక్కనికే కాక కృతిభర్తతోపాటు పరితలకు గూడఁ జతుర్వర్ణోపదేశమై యీ కావ్యము —

“ధర్మార్థ కామమోక్షేషు వైచక్షణ్యం కలానుచ

కరోతిక్తిర్తిం ప్రీతించ సాధుకావ్య నిషేవణం”

అను వామనుని కవితాలక్షణమునకు చక్కని లక్ష్యమైనది.

ఇట్టి కావ్యరత్నముల నింకను వెలయించి సహృదయుల హృదయపూర్వక ధన్యవాదముల నందుకొన చిరంజీవి మా నారాయణరావున కాయురారోగైశ్వర్యముల నొసంగుచు సర్వవిధా భ్యుదయములను పరమేశ్వరుఁ డనుగ్రహించునుగాక యని కోరుచున్నాను.

విశంభమాచ
శుద్ధ విదియా
పోషనానరము
అమలావరము.

ఇట్లు,
విద్యుత్ కవిశేఖర కవితాభూషణ
వెంపరాల సూర్యనారాయణశాస్త్రి

ఓం

గురుభ్యో నమః

అల ప్రసన్నకథాకలితార్థయుక్తి
అలరు నుడికారమందు తీయందనాలు
అంద్ర గీర్వాణశబ్దవిన్యాసగరిమ
ఒంటరిగఁ గొన్న మద్గురు నొగినుతింతు

కవితాసుమములఁ గొలిచెద
నవనీతసహృదయు “సూర్యనారాయణ శా
స్త్రి” విశుద్ధచరితు “విద్వత్
కవిశేఖరు” “వెంపరాల” “కవిభూషణు” నిన్

బావోత్తంగతరంగసంఘములతో భాసిల్లు నియ్యాంధ్రభా
షాచారాశినిఁజిల్కి యాసుధల శిష్యానీకమున్ బెంచి వి
ద్యవైదుష్యము గూర్చినే! పరమశాంతై కాత్మసిద్ధుండవై
నీవైశిష్ట్యము వందనీయముగదా! నిత్యప్రభుల్లాత్మకా

ఎంత తపంబుచేసి జనియించిన వారలొ మీరు దేశదే
శాంతరభూములందును మహాద్భుతగౌరవమంది పొందు కా
లాంతరసుస్థిరఁబును దిగంతవిశాలమునై నకీర్తి కా
ద్యంతము నోడిపోయిరి ప్రభాకరచంద్రులె అస్తమించుటన్

అతతమైనవేడ్క విబుధావళి మీ మధురప్రహర్షమున్
 శీతగిరింద్రతుంగతటనిస్సృతనిర్దురమైన వాక్కుధా
 పాతమునన్మునింగి కడుభక్తి ప్రవత్తినిఁ గేలుమోడ్చి మీ
 భ్యాతిఁ దలంచి వాగ్రమణుగా మడినెంచి నమస్కరింపరే !

గురుతరకావ్యకల్పనలకున్ నిధియై నిగమార్దరాశయై
 పరమపవిత్రహైందవశుభప్రదధర్మనవారవిందబం
 ధురమకరందహర్షము మనోజ్ఞమునై తనరారు మీదు “ శం
 కరవిజయమ్ము ” మిమ్ముల జగద్విదితం బొనరించెఁ గీర్తిమై

అక్షయమ్ముగు వారిపూరకునవేగాయత్తమా మీదు వా
 క్యక్షీరార్ణవజాతపుష్పితసుధాకావ్యప్రసూనమ్ములన్
 ద్రాక్షాపాకముగ్రోలి మైమరచి మీదొమ్మూర్తి వీక్షించి నే
 సాక్షాత్తిక్కనగాఁదలంతు కవిరాజా ! మిమ్మునెల్లప్పుడున్

“ కవితాభూషణ ! ” మిమ్ములన్ బొగడుటల్ గాదిద్ది సత్యంబు మీ
 నవగంభీరమనోజ్ఞమంజుపదవిన్యాసంబు వీక్షించినన్
 భవదాస్యోద్గతవాక్కుధాలహరిఁ దాపంబారఁగా మన్లుచో
 వెవరైనన్సరె చెప్పితీరు ప్రతిభాన్వితా ! నమస్కారముల్.

ది వ్యము

శ్రీనిత్యాలయమై శుభావసధమై చెల్వొందు పంకేరుహ
మ్రేనాడున్ మలినంబు నంటక నదా యేపొందు; క్షీరాశమున్
పానీయంబగు క్షీరముంగొని రహిన్ వర్జించు నీరమ్ము; వి
జ్ఞానానందవిభావసుండుగను సంసారంబునన్ మోక్షమున్.

2

వారు మందాకినీవారిపూర మట్లు
పాపపంకిల క్షాళన ప్రణవ మట్లు
సర్వశాంతిప్రద మమమర్షణముభంగి
అతిపవిత్రులు లోకకళ్యాణకరులు.

3

వారల సచ్చరిత్రములు పావన జీవన శీలవర్తనల్
ధారుణీ మానవాళికి విధాత యొసంగిన హస్తదీపికల్
ధీరులమై తదీయ కరదీపికఁ జేకొని సారహీన సం
సారవిచారగహ్వరము సామయునన్ దరియింపగావలెన్.

4

అట్టి మహనీయులందు మహామనీషి
తత్త్వసంస్థాపనార్థమై తనువుఁగొన్న
రామకృష్ణుడు విశ్వ సౌభ్రాత్రమునకు
మకుట మాతనిచరితమ్ము మానికమ్ము

5

గతకాలంబు ప్రవక్తలున్ ఋషులు నాభ్యానించు తత్త్వార్థముల్
 కతిపైకాలమునందు సద్గురులు వ్యాభ్యానించు శాస్త్రార్థముల్
 సుతిచంద్రుండగు రామకృష్ణుడు నిజవ్యాపారతన్జాటె; జీ
 వితమే రెండవ గీతమై వరల నుర్వీమానవోత్తంసుడై.

6

శ్రీ రామకృష్ణ జీవిత
 సారము “ శ్రీ శారదాంబ ” సహధర్మణి! శ్రీ
 శారదా దెలియక నాతని
 సారము గనలేదు తత్త్వపండితులైనన్.

7

నయగాజరపాత. నిస్సృతము గంగావాహినీప్రౌఢమున్
 ప్రియనమ్మోహనమైన వాక్పటిమ పృథ్విన్ బంచఖండంబులన్
 నయమింపారగ హైందవోన్నతిని సంధానించి ప్రామాణ్య ని
 ర్ణయనిర్వాహకుడౌ “నరేంద్రు” నిచటన్ రక్తిన్ స్మరింపన్వలెన్.

8

రామకృష్ణుని జీవితారామమందు
 విరిసి తత్త్వార్థమంజులపరిమళములు
 పంచఖండాలు నింపిన పారిజాత
 సుమము! నిస్వార్థమానవోత్తముడతండు.

9

జగమున నాల్గుప్రక్కల ప్రచారమునున్న మతప్రబోధముల్
ప్రగతిపథమ్మునొంది యొకవార్ధిగ మారిన దానిరూపమే
యగణితతత్త్వధర్మ సుగుణాకరుడౌ యతి రామకృష్ణుఁ డీ
యుగపురుషుండు మానవమహోదయమార్గము జూపె నిద్దరన్.

10

దే శ క క్యాణ సాధన దీక్షలోన
జీవితమ్మునె త్యాగమ్ము చేయునట్టి
శిష్యులెవరికి గలరు వానిని ఘటింప
పరమహంసకు గాక ప్రపంచమందు !

11

శాంతనవాది పూర్వులును శంకరులాది మతప్రవక్తలున్
సాంతము బ్రహ్మచర్యమును సల్పిరి పెండ్లినిమాని; కానిధీ
మంతుడు రామకృష్ణుఁ డొక మానిని చెంత వసించి కూడ ని
శ్చింతగ బ్రహ్మచర్యమును చేసెను నిగ్రహమెంతగట్టివో.

12

అతఁ డాపాదమస్తక “మూర్త్యువైభ
వమ్ము” పరమపావన “దివ్యవైభవమ్ము”
అతని జీవిత చరిత కావ్యంబు సకల
మానవాళికి నిరత నమాశ్రితము.

కథ

13

ఏదేశమునఁ జతుర్వేద మహోన్నతిఁ
జాటు హిమాలయాచలము గలదు
ఏదేశమునఁ దత్త్వహేవాకమునకుఁ జీ
హ్నంబులౌ తతజీవ నసులుగలవు
ఏదేశమున మతానేకసాయుజ్యమ్ము
తనరంగ నెల్ల మతములు గలవు
ఏదేశమున నెల్లఋతువుల సర్వస
ర్వంసహ ఫలపుష్పభరితయగును,

అట్టి భారతదేశ పూర్వార్థమందు
వంగరాష్ట్రమ్ము సకల సంపన్న మందు
“ధారి.” గ్రామమ్ము నిరులకాధార మచటఁ
జెలఁగు “మాణిక్యరాంచటర్జీ” వరుండు.

14

వారల యింటబుట్టు ప్రతివారికి రాముని పేరుపెట్టు నా
చారము గానవచ్చు; దయ సత్యము ధర్మముగల్గి రాష్ట్రమున్
బేరునుగొన్న వంశమది; పెద్దలు త్యాగపరాయణుల్ సదా
చారులు రామభక్తులు; ప్రసన్నులు పేదల కన్నివేళలన్.

15

అతనికిఁ బుత్తులు మువ్వరు
సుతయొక్క-తె కలిగి రందు స్తుతిమతి ప్రథముం
డతి ధర్మతత్పరుఁడు; సూ
న్యతశీలి “ ఖదీవరుండు ” నిష్ఠితుఁడెందున్.

16

అతడు దీర్ఘ వేదవిధులన్నియు నిత్యము నగ్నిసాక్షిగా;
ప్రీతిని పేదవారలకుఁ బెట్టును దాను భుజింపకుండ; నే
నాతము గోరకుండ తగుర్యాయము చెప్ప వివాదమందు; నా
రాతి యొకండులేని జనరంజకుఁడై కరుణాంతరంగుఁడై.

17

అతడు - తొలిభార్య లేతప్రాయంబునందె
శమనమందిన - పెండ్లాడె “ చంద్రమణి ” ని
ఆమె యకలంకచరిత ! సాధ్వీమతల్లి !
పార మెరుగని యనురాగ పాలపెల్లి !

18

పతియే దైవమటంచు నమ్మి పతినేవాభాగ్యమే భాగ్యమం
చతి విశ్వాసముతోడ చంద్రమణి భార్యాధర్మముల్ దీర్చు సం
తతమున్ భర్తకుఁ బ్రేమపాత్రమయి; సీతారాములే యంచు దం
పతులన్ లోకులు ప్రస్తుతింతురు సదా ప్రామాణ్యదాంపత్యమున్.

19

అరిషడ్వర్గములన్ జయించి హరిపావాజ్ఞార్పనాభక్తి త
త్పరుడై సత్యవచఃప్రసిద్ధుడయి దాంపత్యమ్ము రాజర్షిగా
నెరపున్; చంద్రమణీసతీమణియు నిర్ణిద్రానురాగమ్ముతోఁ
జరియింపంగ; ఖుదీవరుండు సతమున్ సంతోషసంపత్తియై

20

అతడు వచించు మాటలు యథార్థముగా ఫలియించు; వాని యో
గ్యతకు జనాభిమెచ్చి తమకైన వివాదము తెల్పి తీర్పుసం
గతి శిరసావహించెద రఖండధనంబు లొసంగినన్ గడున్
వెతలి ఘటిల్లఁజేసినను వీడఁడు సత్యమనూనమోదమున్.

21

ధారీగ్రామము నేలుచుండిన జమీందారుండు వ్యాజ్యంబుకై
కోరన్ తప్పుడు సాక్ష్యమిమ్మనుచు; వాక్రొచ్చెన్ ఖుదీరాముఁ డా
ఘోరంబెన్నడు చేయలేననుచు; సుగ్రుండైన దారీజమీం
దారుఁ డంత వచించె నిట్లు కడు నిర్దాక్షిణ్యమౌ వైఖరిన్.

22

“ ఊరును వీడిపోవుటయొ నొక్కయశత్యము పల్కి నూరు దీ
నారములన్ గ్రహించుటయొ నర్మిలి వేగమ తేల్చుకొమ్ము; నీ
వారికి దూరమైన తరువాత సుఖంపడ గల్గుదే; నిరా
ధారముగా మరెచ్చటనొ దారసుకాదులఁ బెంచఁగల్గుదే;

23

తప్పకవచ్చి మాటజవదాటక నాకనుకూలసాక్ష్యమున్
చెప్పుము; నీదుకోరిక వచింపుము తీర్చెద; నట్లు కానిచో
తప్పదు నీకు ముప్పు; నిజదారసుతాదులు దక్కరియ్యెడన్
నిష్ఠను నీరు పుట్టివిక నీకు; గ్రహింపుము నిర్ణయింపుమా

24

తెలవారంగనే వెళ్ళగవలయు నేతెమ్మీవు నాతోడనే
కలకత్తానగరమ్ము; నీవచట సాక్ష్యంబిచ్చి నావ్యాజ్యమున్
గెలిపింపన్వలె; నీవు సాక్ష్యమిడ నింకేచర్చయున్ జేయ రీ
వల నీకర్థముగాడు; రేపుదయమే వత్తున్ బయల్దేరుమా."

25

అనుచు బెదరింపగ నసత్యమాడలేక
ప్రథమ పుత్రుడు పుత్రిక భార్యతోడ
రాత్రిపూటను జని ఖుదీరాముడపుడు
'ధారి' విడిచిపెట్టి 'కమర్చకూరు' జేరె.

26

అచ్చటివారు మంచి మరియుద గలట్టి వివేకవంతు లా
వచ్చని గ్రామమందున నివాసము నేర్పడజేసి భక్తిమై
యిచ్చిరి నోరువిప్పి వచియింపక ముందె సమస్తవస్తువుల్;
మెచ్చిరి వారు సత్యమును మీరనివాని ఖుదీవరున్ గతున్.

27

ఆ కమర్పకూరున ప్రజలాదరింప
చంద్రమణితోడ నీశ్వరార్చననిమగ్న
మానసుండైన రాముడు మనసునొందె
దర్శనీయంబులైన క్షేత్రములు ఊడ.

28

పాత్రతగల్గదానము లవక్రతఁ జేయుచుఁ బుణ్యదంపతుల్
యాత్రలు సాగి పాపపరిహారములైన శుభస్థబుల్ కురు
క్షేత్రగయాప్రయాగములు కీర్తితముల్ దరిసించి మించుచున్
నేత్రసుపర్వమౌ నటుల నిశ్చలతన్గొని హర్షమొందగన్.

29

కడు పవిత్రమైన గయలోన నెలకొన్న
ఆదిదేవుడౌ గదాధరుండు
వారి కొక్కనాడు స్వప్నమున్ గనవచ్చి
కొడుకు నగుదు నంచుఁ గోరెఁదాను.

30

ఇరువురి కేకకాలమున నేకవిధంబగునట్టి స్వప్నమే
ఫరగుటఁజేసి దంపతులు పారమెరుంగని సంతసంబుతోఁ
దిరిగి గృహంబుజేరి యిలుదీర్చుచు వైష్ణవదీక్షబూని సా
దరముగ సాధుపుంగవులఁ దన్నుచు వేచిరి స్వప్నసిద్ధికై .

31

మోక్షగాముల హృదయముల్ మరుపుగాంచె
వనదులు పొంగి లతలు పుష్పములు విరిసె
ఇలకుఁ బదునెక్కి గుండెలు పులికరించె
సుదతి కలపండ చుభవేశ చూడాలెప్పి.

32

అయింట వేదమ్మా లనిశమ్మ పోషించు
“ సత్యమేవజయతి జయతి ” యనుచు
అయింట శాస్త్రమ్ము లాజ్ఞానముచేయు
“ ధర్మంచర ” సమస్తకర్మ లనుచు
అయింట మానవతాద్యమ్ము వివరించు
“ ఆత్మవత్సర్వభూతాని ” యనుచు
అయింట భారతీయత చాటు వేసోళ్ళ
“ ఆదిధిదేవుండు విష్ణ్వంశ ” యనుచు

అచట వినిపించు హరినాథ మన్నివేశ
అచట లభించు వకలంకమైన శాంతి
అచటఁ గలుగును మదికి నాధ్యాత్మకాంతి
అచటఁ బుట్టిన చీమైన ఆత్మదెలియు.

33

నవమాసంబులు నిండగ
 నవగ్రహము లుచ్చదశ ఘనంబుగ నుండన్
 భవబంధంబులు త్రెంచి
 పవిత్రుఁ గనె చంద్రమణి శుభంకరుఁ బుత్రున్.

34

ఆత్మకారకుడైన ఆదిత్య హోరలో
 వేదాంతనిధిశని విమలదృష్టి
 లలితకళామహోజ్వల విభావనుడైన
 శుక్రున కుచ్చమౌ శుభనవాంశ
 సకలవిద్యాదాన శక్తుండు గురునకు
 భాసురమైనట్టి ద్వాదశాంశ
 వాక్స్థానమగు బృహస్పతియింట శుక్రుండు
 నుచ్చ యందుండుట యును గణించి

కేంద్రమున రవిబుధునితోఁ జంద్రుగలిసి
 గురునివీక్షణమందుట; కుంభలగ్న
 మగుట; మౌక్షవిజ్ఞాన విద్యాధికులకు
 ప్రవరుడని మెచ్చినారు దైవజ్ఞులతని.

35

అతడె “గదాధరుండు” గుడియందలి నల్లని రాతివిగ్రహం
బలివ పతివ్రతామహిమ మానవరూపము నందెనో యనన్
ఆతులిత రూపురేఖల శుభాంకములన్ విరిసిల్లి బాలకుం
డితఁ డతిలోకతేజుఁడని యెల్లరు మెచ్చగ నవ్వనిచ్చులున్.

36

ఆ కమర్పకూరు లోకవిఖ్యాతమై
తనర హేతువైన దంపతులకు
పంగభూమి తోడ పంచఖండంబులున్
నతులొనర్చె నేడు నుతులొనర్చు.

37

ధారిగ్రామ సీమ దక్కించుకోలే
గౌరవము కమర్పకూరు పొందె
ఊరనొకడు దుష్టుఁడున్నంత మాత్రాన
ఊరికెల్లఁ జేటు లొదవుగాదె.

38

ముద్దులు మూటగట్టి నగుమోమున బ్రహ్మము తాండవింప ము
ప్రౌద్ధులు మూడురూపుల నిరూపణ మౌచ విచిత్రలీలలన్
పెద్దలకెల్ల నచ్చెరువు పెంపెనలార త్రిమూర్తి మంత్రుడై
తద్దయు వృద్ధిగాంచెను గదాదరు డందరి కంటి పెల్లుగా.

39

రెండువత్సరముల ప్రియజాలకుని చూపు
చూడవచ్చువారి జాడ లరయు
మూడువత్సరముల ముద్దుకుర్రనినవ్వు
ఆత్మతోని మర్మ మాకళించు.

40

క్రమముగ నాలుగేడ్లుచనె; గారణ జన్ముడు గావుటన్ ప్రపం
చము గణుతింపగా నుడువసాగెను తీయని తొక్కుపల్కులన్
శమదమసాధనంబులగు శాస్త్రవివృత్తులు గోపనముగా;
సుమముల జాతిభేదములు చొప్పుడు పుట్టుకతోనె తావులన్.

41'

ఆతని పంచాబ్ది ముల ప్రాయమందె తండ్రి
అక్షరాభ్యాస మొనరింప నచిరకాల
మందె చదువుట వ్రాయుటనబ్బె; గురువు
లబ్బురంపడి యతిలోకు డనుచు మెచ్చు.

42

ఆరవయేటనుండి మనసారగ భాగవతమ్ము గాధలన్
భారత సంహితన్ వితతభక్తి రఘూద్వభూ శీలవర్తనల్
నేరువఁజొచ్చె నిశ్చలమనీష సదా హరిదాసులొద్ద; సం
సారవిరాగులైన సువిచారుల బాల్యము విట్టివేకదా !

43

అతఁడు సప్తాబ్దిముల ప్రాయమందె మధుర
మంజులంబైన కలకంఠ మాలపించి
ఆలకించిన హరికథ లన్ని పాడు
అతని ధారణశక్తి అత్యద్భుతమ్ము.

44

పదుగురు బాలురంగలిపి భారత భాగవ తాది గాథలన్
ముదమున నాటకమ్ములుగ ముచ్చటగా నటియించి చూపుఁ దా
జదువును సంధ్య మాని హరిసంస్మరణంబునుబూని " కాననై
నది సకలంబుమిధ్య! యిదినాటక " మంచు వచింప నేమొకో.

45

రమ్యగుణశీల మేనత్త " రామశీల "
దేవతావేశమును బొంద తృప్తవొడమి
అట్టి భావమునొంద ననారతంబు
మధన పడసాగె తన్మార్గ మర్మమెరుగ.

46

ఏడవయేటఁ దండ్రి గతియింప గదాధరుఁడెంతయున్ మనో
తాడన మంది జన్మగత తంత్రములన్ దెలియంగఁ గోరి రా
పాడఁ దొడంగె నెమ్మదిని; భావిమహోన్నతతత్త్వవేత్తకా
తీడు సమస్తస్పృష్టిగత కీలకముల్ వివరించె నేమొకో.

47

మృత్తికతోడ దేవతల మేఘర విగ్రహముల్ రచించి న
 రోస్త్రమ శిల్పనైపుణి మహోద్ధతిఁ జూపిన బాల్యమందె ది
 వ్యాతకళావిమలం డనుచు నాతని యెన్నిక కోసమై జనం
 బుత్తలమంది విగ్రహము లుత్సృజితన్ గొనివత్తు రయ్యెడన్.

48

ఎనిమిదేండ్ల బాలుఁ డనుమతింపనిచోట
 దేవతలకుఁ గూడ తిండిలేదు
 అతఁడు మెచ్చకుండ ప్రాణప్రతిష్ఠయే
 లేదు విగ్రహముల కాదినముల.

49

తొమ్మిది వత్సరంబుల సుతుం డతిలోకునిభంగి నిత్యస
 త్యమ్మగు ధర్మసూక్ష్మములు దావచియించుటఁ జూచి పెద్దవా
 రిమ్ముగఁ జేరఁబిల్చి వివరింపఁగఁ గోరుదు రాత్మతత్త్వభా
 వమ్ములు; దైవశక్తి కలవారలకున్ వయ సేమిచ్చేనెడిన్.

50

పట్టుమని పదియేండ్లు లేనట్టివాఁడు
 జుట్టు నదనిన వేదాంత సూరిజనుల
 పందియము దీర్చుటెంత యాశ్చర్యకరము !
 అవికదా ప్రవక్తల జీవితాద్భుతములు.

51

ఓరిమితోడ నెట్టులెటులో కడుగుట్టుగ ధైర్యమాని సం
సారము నీదుచున్న గుణశాంతుడు రామకుమారుఁ డగ్రజుం
డూరక కాలమున్ గడుపుచున్న సహోదరుఁ జూచి చింతతో
నారట మందసాగె నెటులైనను దమ్మునిఁ జక్కదిద్దగన్.

52

కలకత్తానగరమునం
గల కాళిభక్తురాలు గరితలసాధ్వీ
తిలకము రాస్యణి తనకున్
గలలో నెంపీయ మాత కట్టింపగుడిన్.

53

అచంద్రార్కము కాళికాజనని భక్తానందమున్ గూర్పగా
ప్రాచుర్యంబుగ దక్షిణేశ్వరమునన్ భక్తిన్ గుడిన్ గట్టి లో
కాచారమ్ముగ రాంకుమారు నట వేడ్కన్ బంచెఁ బూజారిగా
వైచక్షణ్యము గల్గి కాళికకు సేవల్ జేయ మోదమ్ముతో.

54

అన్న పడుబాధ లన్నియు నన్నమునకె
ఆత్మకోసముగాదని ఆకళించి
తత్త్వ మెరుగంగఁ గోరి గదాధరుండు
మౌనమును బూనె ధ్యాన నిమగ్నుడగుచు.

55

జపములఁ బూజలన్ మునిగి సత్త్వపదార్థము భంగి నుండగా
నుపనయనం బొనర్చి తన యొద్దకు దోడ్కొనిపోయి తమ్మునిన్
గృహఁ జదివింపసాగె విజిగీషను రామకుమారుఁ డాసతో
సపఘనభోగదాయకమై న కవిద్యల జీవనార్థమై.

56

పాఠశాలయందు పాఠ్యపుస్తక మందు
గురువు నందు వర్ణగుణిత మందు
మనసు నిలుపలేక మదిని మార్చగలేక
తలఁకసాఁగె నా గదాధరుండు.

57

పదియారేడుల బాలితాపసికి విశ్వాసమ్ము లేదయ్యె నా
చదువుల్ దేవునిదెల్పునంచు; భవపాశవ్రాతమున్ ద్రెంచి స
మ్మదమున్ గూర్చెడి విద్యనేర్తునని సంపూర్ణాత్మదీక్షారతిన్
వదలెన్ సంస్కృతపాఠశాల తొలిశబ్దంబేని రాకుండగన్.

58

చదువు సంధ్యమాని సర్వేశ్వరుని బూని
మాట చూపు మరచి మౌని యగుచు
రామకృష్ణులందుఁ బ్రేమ గదాధరుఁ
డలరె " రామకృష్ణుఁ " డనఁగ జనులు.

59

“ చదువా ? రా దొకపూట బత్తెమునకున్ సంపాదనా? లేదు నీ
హృదయం బర్దము కాదునాకు ; బ్రతు కేరీతిన్ బ్రమాణింతువో
తుదకేమయ్యెదో ! నేను వేరొకట నుద్యోగంబు గావించు ; నా
బదు లీవేగుము నిత్యమున్ గుడికి లోపంబేమి రాకుండగన్

60

అని రామకుమారుండన
విని మోదము నొంది గుడికి వెడలఁదొడంగెన్
చినరామకృష్ణుఁ డటుపై
తనతల్లిని జేరు ముద్దు తనయుని భంగిన్

61

అరియమందు గాలిడిన యట్టి ముహూర్తమునుండి తల్లి కెం
గేలున నన్ను బిడ్డవలె కిమ్మనకుండ సమాధినిష్ఠుడై
ప్రీతిని భక్తితోడ నొనరించుచునుండె తపమ్ము కాళికన్
మాలిమిఁ గన్నులారఁగన మానసమందున తృప్త పుట్టగాన్

62

“ ప్రజల దుఃఖంబులను మాన్ప వచ్చినట్టి
భద్రకాళీ ! మహాతల్లి ! భవ్యచరిత !
అమ్మ ! మాటాడుదువ లేద ? ” అనుచు నడుగు
ఛేర్య మెవ్వని కబ్బె నాతనికిఁగాక ?

63

క్రమముగ కాళికాచరణకంజమరందనితాంతపాన స
ద్రవమరచునమ్మకై యడుగు “తల్లిరొ! నామొర లాలకింపవే!
ప్రమథము గూర్చవేగఁ గనరావే!” యటంచు నహర్నిశంబు దీ
నముగ; జనాళి వానిఁగని నమ్మిరి నిక్కము పిచ్చివాడుగాన్

64

ఎవరి పిచ్చి వారి కింపన్న రీతిగా
ఆతఁడుండు తపసు నందు మునిఁగి
అతఁడు పిచ్చివాడటంచు లోకులు నవ్వ
నరులఁ జూచి కాళి నవ్వుకొనును.

65

వాప్సత్తంబును దివ్యమౌ మధుర భావారాధనన్ సాధనన్
దైవంబున్ నిరతంబుఁ గొల్చుమదిఁ దద్దద్రూపముల్ నిల్పుచున్
సేవాభావము మాతృభావమును సంస్నేహమ్ము ప్రేమాది ర
మ్యవహంబుల నాతఁడెల్లపుడు దివ్యావేశయోగస్థితిన్

66

భావమున దైవవిధిధరూపములు దలచి
తదనుగుణముగాఁ దాను పత్రములు దాల్చి
మధుర సంకీర్తనా గాన మధలు జిల్కి
స్వత్యమొనరించు నమ్మ సన్నిధి నకండు

67

ఒకసారి భృత్యుడై ఒదిగి నేవలు చేయు
 ప్రహ్లాదబాబుడై భక్తిదనర
 ఒకసారి తల్లియై ఒగి బుజ్జగించుఁ దా
 శబరిమాత యగుచు సంతసమున
 ఒకసారి మిత్రుడై ఒకటిగాఁ జరియించు
 అర్జునుం డగుచు ప్రియంబుతోడ
 ఒకసారి పత్నియై ఒయ్యారములు చూపు
 రాధ తానగుచు మారాముచేసి

రామకృష్ణుడు పరమాత్ముఁ బ్రేమతోడ
 నెట్లు పిలిచిన భగవానుఁ డట్లు పలుకు
 పిలుచువాఁడును - ఆలించి పలుకు వాఁడు
 ఒక్కడేయైనఁ బేరేమి చిక్కుదెచ్చు ?

68

పనియు బాటు లేదు పనికిరాఁ దనినారు
 లోని గుట్ట తెలియ లేనివారు
 పెదవి విప్పడితఁడు పిచ్చివఁ డనినామె
 కనులఁ గాక చెవుల మనెడువాఁడుగదా

69

పెండ్లి చేయ నతిని బెంచలే డనినారు
 ఆడపిల్ల తండ్రులైన వారు
 కట్టుకొన్న పడతి యెట్టులు వేగురో
 పాప మనిరి ఆడపడుచు తెల్ల.

70

రాతి బొమ్మ యెదుట రాగాలు తీయుట
 భక్తికాదు పిచ్చి వాగు డనిరి
 తనను జూచి నవ్వు దరివారిఁ గనియేడ్చు
 అతని వెర్రి ముదిరె ననిరి జనులు.

71

పాటపాడ శిలలు పరవశించునె యంచు
 పరిహసించినారు పండితులును
 భజనచేయ రాళ్లు వరమిచ్చునా యంచు
 బ్రతుకు జూడు మనిరి బంధుజనులు

72

పెండ్లియైనగాని పిచ్చికుదరడని
 పిల్లకొరకు పెదుకఁ బెద్దవారు
 రామచంద్రపట్టి రమణి శారద తన
 భార్య యగు నటంచుఁ బలికె నక్కడు

73

ఆతనిమాట కేమియని; యైనను జూత మటంచుఁ బెద్దలా
రీతిగఁబోయి వాని వివరించిన వన్ని యథాతథముగా
ప్రీతిగఁజూచి యబ్బురము పెంపెసలారఁగ రామచంద్ర వి
ఖ్యాతునిఁ గోరినంత నతడర్మిలి శారద నిత్తునంచనెన్

74

పరమహంస శబ్దపరమార్థమునుజాటు
నర్థమయ్యె శారదార్థభాగ
మమరపరిమళమ్ము లమరె భక్తిసుమాల
కాళికాసవిత్రి కరుణవలన

75

ఇరువడిమూడువత్సరములేగిన జవ్వనుఁడైనఁగాని తా
నరువదియేండ్లవృద్ధువలె నన్ని సుఖంబులురోసి పెండ్లికిన్
కర మనుకూలుఁడౌట త్రిజగంబుల మున్నెటలేనివింత భా
సురముగఁ జూపనేమొ ! కడుచోద్యములేమి ప్రభావితమ్ములో

76

శారదాబాల యేడేండ్లు మీరనపుడె
భర్తపదములు కడిగి నద్భక్తితోడ
వందనముచేయ పెద్దలానందమంది
రదికదా ప్రణయాత్మరాగాంకితమ్ము !

77

పెండ్లి ముగియగానే వెనుకకుఁ జనుదెంచి
 ఆలయమ్ములోన వ్రాలెనతఁడు
 గోవు విడిచియున్న గోవత్సమును బోలి
 ఆవురావురనుచు నమ్మదరిని

78

ఆలయమే ప్రపంచముగ నమ్మయె సర్వముగా త్రికాలముల్
 మాలిమితోడ నేవల నమస్తము చేయుచు సృష్టికంతకున్
 మూలపదార్థమేదియని మోక్షముపొందుటయెట్లులంచు నా
 భీలముతో తపించి విలపింపగసాగె నతఁడు నెమ్మదిన్

79

కడలి తరగలు కాలచక్ర మొకని కయి
 అగవనురీతి కాలమ్ము సాగిపోవ
 ఆతని చిరకాల వాంఛ నన్యాసము గొన
 బయలుపడె తీవ్రదీక్షానిబద్ధి యగుచు

80

గ్రాసము కోసమై యెరుపు రంగును బట్టలకద్ది కూళస
 న్యాసులు మోసపోదు రిల నాకలి తీరిన చాలటంచు, స
 న్యాసము త్యాగమున్ దెలుపు నంతిమవాసము దివ్యజీవనా
 భ్యాసము లోకవాసనలు పట్టని వేసము దైవరాసమున్

81

కాషాయవస్త్రమ్ము గట్టి సారాపాక

పావనం బొసరించు వాడొకండు

దండము నాని రుద్రాక్షలు చేబూని

వనితకై జపియించు వాడొకండు

ఒడలెల్ల భస్మమ్ము నిడుకొని గంజాయి

పట్టులో స్మృతితప్పు వాడొకండు

గడ్డమ్ము మీసమ్ము కటిదింపి కరలాఘ

వముచేసి జీవించు వాడొకండు

ఇంక నెన్నెన్నో వేషమ్ములిడి పవిత్ర

మైన సన్యాసమును మానహీనముగను

జేసి జీవించు కూళసన్యాసివరుల

గాంచి రామకృష్ణుడు విచారించె మిగుల

82

“ సన్యసింపవలయు జనులకు ల్యాగమ్మా

నేర్పు కొరకు గాండ్ లార్పు కొరకు ”

అనుచు రామకృష్ణు డాలోచనముచేయు

పంతలోన పచ్చె నతిథి యొకడు

83

ఆతడు “తోతాపురి ” వి
 భ్యాతుండు; దిగంబరుండు గావుట నతనిన్
 ప్రీతి “దిగంబరుఁ ” డందురు
 వీత ఈచేలుడు; విషయవిభీషనుఁ డరయన్

84

హరినామస్మరణానురక్తుఁడను యాత్రఘూర్ణనాదర్శి; ను
 స్థిరనారాయణపాదపద్మయుగళీచింతామృతాస్వాదనం
 భరితుండైన దిగంబరుండు తనకున్ బ్రహ్మాపదేశంబు చే
 య రహిన్ మించెను రామకృష్ణుఁడను దివ్యజ్ఞానతేజస్వియై

85

అనితరసాధ్యమై కడుభయంకరమై యనుతాపవేదనా
 జనకములై మహాత్ములకు నైతము తుచ్ఛములైన భోగచా
 దన మొనరించి దుర్గతుల దామొనరించెడి “ పీఠభావసా
 ధనలు ” జయప్రదంబుగ నితాంతము చేసెను నాతడయ్యెడన్

86

జపము తపము యోగసాధనములుచేసి
 మంత్రతంత్రకర్మ మర్మమెరిగి
 యద్భుతములుచూపి యానంద పడలేక
 అమ్మజూడ నాతఁ డాత్రపడును

87

అరువదినాల్గు తాంత్రికములందు సమగ్రవిజేతయై మనః
పరిణతి నొంది “ లోకమున భామినులందరు తల్లులే; మనో
హరమగు శ్రీశరీరమున నద్దమునంబలెఁ గాంతు దైవమున్
పరమపవిత్ర మాతనువు బాపురె ” యంచు నతండు మెచ్చెడిన్

88

సర్వమెరిఁగి తుదిని “ నిర్వికల్పసమాధి ”
సైతమభ్యసించి “ సత్త్వ ” మైన
రామకృష్ణుఁగాంచి ప్రేమతో నుప్పొంగి
గణుతిఁ జేసె నా దిగంబరుండు

89

నలుబదివత్సరంబులు ఘనంబుగ సాధనజేసి నేను మి
క్కిలి శ్రమనొందియున్ దుదకు ఖిన్నుడనైతిని నిర్వికల్పమున్
దెలియఁగలేక; నీఘనుఁడు దేవునిమూర్తియ! గాకయున్న కే
వలముగ మానవుండు గనవచ్చునె దానిని మూడునాళ్ళలో!

90

“ రాజితాభోగతత్త్వసర్వజ్ఞు డితడు
పుణ్యజీవనధర్మసంపూర్ణు డితడు
సాత్త్వికాకాశనిత్యభావ్యంతు డితడు
మానవాకారమున భగవాను డితడు ”

91

అని సద్భక్తిని రామకృష్ణునకు పాష్టాంగప్రణామమ్ము చే
యను నుంకించిన యాదిగంబరుని నాప్యాయమ్ముగా నాపి యి
ట్లనె రాముండు “గురూత్తముల్ దమరు నాయందున్ గృపాధృష్టిఁ జూ
పినఁ గాదే లభియించె నాకు నిది సంప్రీతుండ నేనెంతయున్ ”

92

నావుడాతఁడనియె భావమ్ము మెరయఁగా
“ కల్పమేమి నిర్వికల్పమేమి ?
నిఖిలమందు నీవు నీలోన నిఖిలంబు
లీన మగుచునుండ నేనెవండ ? ”

93

అంతట రామకృష్ణుఁడనె నర్మిలి “ శాస్త్రవిధుల్ ప్రపంచమున్
సంతనజేయఁగావలయు; సద్గురు సేవను చేయు మానవుం
డెంతయు వృద్ధి నొందునని యెల్లరకున్ దెలియంగఁజెప్ప మి
మ్మెంతును నాగురుండనుచు నెల్లపు డంచితభక్తిభావమున్

94

గురువునందు భక్తి కొరవడినంతనే
నరుని యాత్మ బలము తరిగిపోవు
ఆత్మబలము లేని యధముండు మనుజుడే ;
నరుని రూపు నున్న భరముగాక ! ”

95

అని యకలంకభక్తి - పరమాత్ముడు భక్తికి లొంగునట్లు - నా
తని చరణంబులంటి తలదాల్చెను శిష్యుడు రామకృష్ణుడున్
వినయము సద్వివేకమును విజ్ఞత ముప్పిరిచెంద; సీశ్వరుం
డనవరతంబు మానవుల కాచరణీయము నేర్పఁ బుట్టెడిన్

96

పరమహంస తాను బ్రహ్మసాక్షాత్కార
మందుఁజేమి తానె ఆతడైన
అయిన నరులకెల్ల నాదర్శమూర్తియై
తనరంగదె తాను తపసియగుట

97

ఆకలి దప్పులు నిద్రయు
లేకుండగ తల్లిముందు లీలాత్కుండై
ప్రాకట సమాధి నుండగ
నాకర్ణిత మగును వాని కమ్మతమయోక్తుల్

98

ప్రతిదినమందు నాతఁడటు భావసమాధిని అమ్మతో సమం
చితమగు తత్త్వమున్ దెలియ చిన్మయవృత్తిని చర్చఁజేసి సం
గతి విశదంబుగాఁదెలిసి కన్నులఁ జూడఁగ నమ్మరూపమున్
గుతుకముహెచ్చి కాళి నడుగున్ బలిమాలాను దర్శనంబుకై

99

అమ్మను జూడగ ప్రత్య
క్షమ్ముగ; దేవళము వెనుకఁ గల కీకార
ణ్యమ్మునకున్ వెడలి నిశీ
ధమ్మున; హృదయుండు గాంచి తర్కించె నిటుల్

100

“ అర్ధరాత్రివేళ నడవికిఁ జని దిగం
బరుడవై చరింతు వరయఁ దుదకు
అతి పవిత్రమైన యజ్ఞోపవీతమ్ము
నేని యుంచుకొన వదెందువలన ? ”

101

అస విని రామకృష్ణుడు సుహాసము చేయుచు వాని కిట్లనెన్
మనుజునిబంధముల్ వలువమాత్రముగా మొదలై కళత్రమున్
ధనమును బిడ్డపాపలని దట్టములై పెనుకోనయై మహా
వనమయి అంధకారమున వైచును; మార్గము కానరాదికన్

102

కావున బట్టలోనె మమకారవిసర్జన ప్రోది కావలెన్
వావిరి సర్వసంగపరివాపనమున్ బొనరించుకోవలెన్
ఈవిధి నంధకాననవిజృంభణమాపి తరించి స్వేచ్ఛమై
పావనతత్త్వతేజమున బ్రహ్మము గానఁగవచ్చు నిమ్మెయిన్

103

జంధ్యమున్న యెడల జనియించు గర్వంబు
అగ్రకులము వాడ ననుచుమదిని
కుండలన్ని మట్టికూటమ్ములే యైన
రంగువేయఁ గొన్ని రజితమగునె ? ”

104

అని వివరింప నాహృదయుఁ డచ్చెరువంది తలూచి రామకృ
ష్ణుని యభిలాష వాని వయసున్ గని మ్రొక్కెను “భావికాలమం
దున సకలార్తదీనజనదుఃఖము బాప సమర్థుడంచు; దే
వుని యవతార మంచు ” వెలిపోవునె పైడి రవంత కల్గినన్

105

అమ్మఁజూడ కాంక్ష యధికమ్ముకాజొచ్చె
కానవచ్చు నాశ కానరాదు
తల్లి కొరకు నేడ్చు పిల్లవాని పలెను
కుమలసాగె నతడు కూకలిడుచు

106

“ ఎన్నాళ్లెగినఁగాని అమ్మ కనరా దేనింక నాతల్లి నీ
కన్నల్ జూడఁగ జాలదో విజితమోక్షంబుబునోలేదో ! యిం
కెన్నాళ్ళి దరిలేని యాతన ” యటం చెల్లెత్తి యేడ్చున్ సదా
తన్నుం జూచిన వారు పిచ్చియని సంశ్రావమ్ముతో నవ్వగన్

107

అమ్మ కనబడకుంట విరాళ సతదు
బ్రతుకుజాలింప నెంచి దేవళముజొచ్చి
ఎదురుగానున్న విగ్రహ మెదుటనిల్చి
అడిగె నాతల్లి గుండియ లదర నిల్లు

108

“ నిత్యంబాకృతిగుండలిన్ నిలిపి ధ్యానింతున్ నిమన్ గానగా
ప్రత్యక్షమ్ముగ నైన నీవు కనరావా తల్లి? నీవుండుచే
సత్యం బైనచో దర్శనంబిడు మభిష్టావాప్తిగా; లేనిచో
భృత్యుండింక భరింపలేడు జననీ ! బేతాళనంహరిణి !

109

నీవున్నావను నమ్మకమ్మునగదా నేనుంటి విచ్చోట నీ
సేవల్ జేయుచు రాత్రియున్ జవలు తుప్పిన్ జేసి పూజారి నై
నై పేద్యంబిడి ! లోపముల్ గలవొకో నాపూజిలో? దర్శనం
బీవే తల్లి ! దయామయీ ! వరద ! రావే ! నన్ గటాక్షింపవే

110

జననీ ! పాపవినాశనీ ! పకలజిష్ట వ్రాతనంపర్తినీ !
ఘనవాత్సల్య సుధాతరంగితదునీ ! కళ్యాణసంధాయినీ !
మనుజోత్తంపహృదంతరోష్మక కృపామందాకినీ ! పాపనీ !
ఆనఘప్రా క్తన దివ్యశక్తి ! జననీ ! ఆపన్నదీనావని !

111

ప్రళయరౌద్రకారవదనమ్ములో శాంత
 విన్యాసచంద్రికల్ వెలుగవలయు
 రక్తారుణజ్వాల రగులు కన్నులఁ బ్రేమ
 గంగావ్రవాహ ముప్పొంగవలయు
 భీకరదౌండ్లగంభీరమా పెదవిపై
 చిరునవ్వు మల్లియల్ విరియవలయు
 సర్వవినాశవశక్తి స్వరూపమున్
 మాతృదేవత రూపు మలచవలయు

అట్టి - కరుణామృతము రూపునందినట్టి -
 ఆకృతివి వేగ నాకుఁబ్రత్యక్షమగుము
 లేనిచో, వీడు పాదమ్ము లాన నిదిగొ
 శిరము బలిసేతు వేరొక చింతలేదు "

112

అనుచుఁ గాళిక దక్షిణహస్తమందు
 కలుగు కరవారిమునుగొని కంఠసీమ
 నేయులోపల సకలవ్రకృతి యుగాంత
 కాలజ్ఞాజ్యోతిమానమా కాంతిమునిఁగె

113

కోటిసూర్యులు కోటానుకోట్లవంద్రు
 తొక్కసారిగ నచ్చోట నుద్భవించి
 నట్లు దుర్నిరీక్ష్యము దుస్సహమగుకాంతి
 తేజరిల్లంగ నాతండు తెలివితప్పె

114

అ తేజము క్రమముగఁ బ్రో
 వై తనరెన్నఁ దీశలమెరుపు లద్భుతరీతిన్
 నాతుకరూపముఁ గొనినట్లు,
 లాతడు దర్శించె సంత నమ్మును ముదమున్

115

ముగ్గురయ్యలఁ గన్నట్టి ముసలివగ్గు
 పదియునారేండ్ల నిత్యయావనవిలాసి
 మూడుజగములఁ బాలించు మూలశక్తి
 భక్తిబంధుజనకుఁ గట్టువడిన దేవి !

116

జంగమస్థావరంబైన జగతిన్వెల్ల
 సృష్టియొనరించి పోషించి నష్టపరుచు
 అదిమధ్యాంతరహిత మైనట్టిశక్తి
 అతఁడు కోరినరూపమ్ము నావహించి

117

నీలమేఘపుడాలు దీలు నేయఁగఁజాలు
 కమనీయకలిత విగ్రహముతోడ
 జాలసూర్యప్రభాపటలమ్ము నిరసించు
 కర్ణకుండలయుగ్మకమ్ముతోడ
 వ్వర్గంగ కెరటాల చల్లదనంబెల్ల
 ప్రసరింపఁజేయు నేత్రములతోడ
 రాకేందుచంద్రికాశ్రీకరం బగునట్టి
 నయగారముల చిరునవ్వుతోడ
 దక్షిణ కరాన నభయముద్రనుఘటించి
 వామ కరమున జ్ఞానదీపము ధరించి
 అంధకారమ్ములోఁజిక్కి యలమటించు
 తనయుఁ గాపాడ వచ్చిన తల్లివోలె-

118

అతని యెదుటను బ్రత్యక్షమై దయార్థ
 హృదయముపొంగ నాతని యెదనుదాకి
 అనునయించెను గారాల ననుఁగువట్టి
 తల్లి లాలించు విధమున నుల్లసిల్లి

119

దేవీసాక్షాత్కారము
 గావుటతో నతడు దివ్యగంభీర “మహా
 భావోన్మాదము” నొందెను
 ప్రావృణ్ణీరదముచెంత బర్హి విధంబున్

120

మానసకాసారమహితప్రశాంతమ్ము
 ధ్యాన“శిరస్సార”మానసమ్ము
 హిందూమహార్థవహేరిగంభీరమ్ము
 స్థిత“మహాభావ”ముద్రితముఖమ్ము
 నవనవోన్మేషమందారసంస్నిగ్ధమ్ము
 “ఈషణత్రయవిముక్తే”క్షణమ్ము
 పూర్ణేందుచంద్రికాస్ఫురణమనోజ్ఞమ్ము
 “దమశమా”స్వీతమందస్మితమ్ము

అతని భావసమాధి. దివ్యార్థగతము
 జీవపరమాత్ము లొకటియై చెన్నుమీరి
 సాంఖ్యదర్శనహర్షణషాడబిమున
 ఒరిమి లోలోననర్తించు యోగమదియ !

121

అప్పటినుండి తల్లియొడియందలి ముద్దుల చంటిపాపడై
ఒప్పరికించు “ నీజగము నున్నది సర్వము మిథ్య; సత్యమున్
గప్పిన చీకటుల్ దొలఁగఁ గచ్చవమట్టులు లోనిచూపుతో
నెప్పుడు దైవచింతనము నింద్రియ నిగ్రహమాను ” మంచెదన్

122

అతడు దగ్గఁరజేర నమ్మ దేహము మాతృ
వాత్సల్యమున గగుర్పాటునొందు
అతడమ్మ యనిబిల్వ నమ్మగుండెరిలోన
ప్రేమ పొంగి కనులు తేమయగును
అతడు మాటాడిన అమ్మతాటంకముల్
కలిత సంభ్రమమునఁ దళకుమనును
అతడు గారముచేయ నమ్మపెదవులపై
చిరునవ్వు దొంతరల్ విరియఁబూచు
అతడు లేనివేళ నమ్మకు గుడిలోన
దివ్వె యున్నఁ దమమె నివ్వటిల్లు
అతడున్నవేళ నమ్మకు గుడిలోన
కానవచ్చు నట జగంబులెల్ల

123

యోగసమాధిలో జనని యొద్దను గారముచేయు ముద్దుబి
డ్డాగడ మింతయంచుఁ దెలియంగనురాదు; కుమారుకోర్కెపై
యోగినియై సమస్తవిధయోగరహస్యవిధానముల్ క్రియల్
ఆగమధర్మతత్త్వపథ మంతయుఁ దెల్పెను గాళికాంబికాన్

124

అంత నాతనిమనసు విశ్వాంతరాళ
మట్టు లవధులు లేకుండ నధిగమించె
ఆ మహోన్నతభావ సమైక్యమందు
సృష్టి యెల్ల నొకటిగ భాసిల్లి తనరె

125

“అమ్మకు నీకు నాకు జగమందలి యెవ్వరికైనఁగాని భే
దమొక్కయింతలేదు; భవతారకమైనది సత్యమొక్కచే
క్రమ్మిన చీకటుల్దొలంగ కప్రమనోహరదివ్యతేజమున్
నెమ్మనమందుఁజూడఁ గమనీయముగాఁగనుపించు నొక్కచే”

126

అనుచు నెల్లరినొకటిగా గనును జగతి
ప్రాణులన్ని నారాయణప్రతిమలనుచు
సర్వసౌభ్రాతమును, మతసామరస్య
మును, పరాకాష్ఠ నంద నెమ్మనమునందు

127

ఇట్టులు గొన్నినాళ్లు గతియింపగ వందలువేలుగా జనుల్
 జట్టులుకట్టి వచ్చి వినసాగిరి వాని సుధామయోక్తులన్
 అట్టిది పూర్వపుణ్యఫలమంచును; జేసిన పాపముల్ తుదన్
 ముట్టగ మార్గమంచు నతిమోదముతోఁ బరమార్థచింతతో

128

ధరణిగుండెలుమండ తరుషండములునెండ
 గ్రీష్మమ్ము నిప్పుల క్రియ దహించె
 నదులెల్లనుష్పొంగ నగములుకరుగంగ
 వర్షర్తు వటుపైన వరదముంచె
 మిధునమ్ములలిరింప మధువు పువ్వులనింప
 శరద్భతు వరుడెంచి మురుపునించె
 వృద్ధులు భయమొంద విరహిణులును గుండ
 హేమంత మేతెంచి హెచ్చరించె
 వృక్షములు మ్రోడులై నిల్వ వెన్నెలలింకు
 బురదయింకఁగ శిశిర మేపునగతించె
 ప్రకృతి రాగరంజితమై ప్రభావితమ్ము
 కాగ సరసమ్ముగ వసంత మేగుదెంచె

129

రాగము పల్లవింప ననురాగము తీగలుసాగ గుండెలో
దాగిన ముగ్ధవాంఛలు విధాన పరాగము పండిపోవ; లో
మాగిన తాపముల్ మధురమంజులవాసనలట్లుగా వసం
తాగమనమ్ము తెల్పిరి లతాంగన లయ్యెడ పుష్పధారణన్

130

హాయిగనిద్రపోవజగమంతయు; చేరువ గున్నమావిపై
కోయిలకన్నెకూయ మదిఁ గోరిక లీరికలెత్త పద్మినుల్
తీయని బాధరేగి తీయతీపులచిత్తము కోతవెట్టగా
పాయనికాంక్షతో పలపుభారముమోయు వసంతరాత్రులన్

131

భర్తకు దూరమై బ్రతుకు భార్యమరొవ్యధ నిర్వచింపగా
నేర్తురె యాదిశేషుడును నీరజగర్భుడుసైత మెన్నగా
భర్తలు రాగబంధమున భార్యలకై విలపింతుగాని యే
భర్తయు భార్యడెందమునఁ బ్రాపగుబాధ గ్రహింపలేడిలన్

132

కాలముసాగిపోయె మమకారపు పంటయు నూత్నయౌవనో
త్తరయు; భర్తృదర్శనసుధాపరితప్తపిపాసియున్ శమః
పాలిత యైన కారద విభాజిత జీవనమోర్వలేక వ్యా
లోలముజెందె మిక్కిలి విలోమముతోఁ బతిపాదసేవకై

133

అతడు సంకల్పసిద్ధుడై యలరువేశ
అమె షోడశాబ్దముల ప్రాయమునుబొందె
అత డీహవాంఘరికు దూరమైనపిదప
అమె పతిపాదములుజేర నఖిలహించె

134

“పతికి సపర్యచేయగల భాగ్యము నాకెప్పుడబ్బునో! వివా
హితకు మగండుకన్న మరి యెక్కువయేమి ప్రపంచమందు? కీ
వితపరమార్థమున్ గనెడు వేశది యెప్పుడు వచ్చునో” యటం
చతివగఁజెంది శారద నితాంతము చింతిలు నెమ్మనమ్మనన్

135

రామకృష్ణుడు తలపునరాగ నామె
వాలుగన్నులలో మాతాబాలువెలుగు
మగనిదరిజేరు దనుమాట మడినిపొడమ
పాలబుగ్గలపై గులాబీలు పూయు

136

ఎప్పటినుండియో దయితు డీక్షణమం దరుదెంచు నీక్షణం
బిప్పుడె యిప్పుడే యనుచు నెప్పటికప్పుడు శారదాంబ తా
నిప్పులమీద నున్నటులు నీరును నన్నము మాని కంటిపై
రెప్పనువేయకుండ ప్రసరించును దారులవెంట చూపులన్

137

ఎంతకాలమ్ముగడిచినఁ గాంతకొరకు
రామకృష్ణుఁడు తలపక రాకయుంట
కూతుతోబాటు తండ్రియుఁ గుమలసాగె
వయసువచ్చిన కూతురు వాంఛ నెరిగి

138

కట్టుకొన్నట్టివానికిఁ బట్టకున్న
నిల్లడమిడిన కూతున కీడువచ్చి
పుట్టినింటనె పడియుండునట్టిబాధ
ఆడపిల్లల తండ్రికే యర్థమగును

139

అత్తవారింటికేగి గృహంబుతీర్చి
భర్తతోఁ బాటతే నెయుఁ బగిదిఁ గలిసి
కాపురముచేయు కూతును గాంచినపుడె
తండ్రి తనకష్టము మరిచి తనియగలడు

140

ఎంతగారమ్ముగాఁ బెంచి యెన్ని సంప
దల నొసంగినఁ గూతుండు తనియలేరు
భర్త యనురాగమందక బ్రతుకలేరు
దాని నెటులిత్తురే తండ్రులైనగాని ?

141

కన్నులు కాయలై మనసు గాలముఁ జిక్కివ చేపపిల్లయై
 తిన్నగ భర్తకై యెదురుతెన్నులుజూచెడి శారదాంబ యా
 పన్నతనొందెఁ జెంతఁగలవారలు వీరలు నమ్మలక్క లే
 ప్పెన్నొ వదంతులాడ విని యేమియు నేర్పరచంగఁజాలమిన్

142

తనభర్త కాళికాజననితో మాటాడు
 నని విన్న సంతోషమునఁ గరంగి
 తనప్రాణపతి పిచ్చితనమునఁ జరియించు
 నని విన్నఁ గడుదుఃఖమున చలించి
 తననాధుఁ దెనలేని తాపపపుంగవుఁ
 డని విన్న నాశ్చర్యమునఁ బెనంగి
 తనపతి తననింక ధర్మపత్నిగ నొల్ల
 డని విన్న పెనుభయమునఁ దపించి
 నిరతమును వేడ్క దుఃఖ మచ్చెరువు భయము
 ఒక్కపెట్టిన నుక్కిరిబిక్కిరిగను
 మానసమ్మునఁ బెనగొన మధనపడుచు
 పతిని జేరంగ శారద పయనమాయె

143

జనకుడు వెంటరాగఁ జనసాగెను కాల్పడకన్ సుదూరమా
యెనుబదిమైళ్ళదూరము నిజేతుని సన్నిధిఁజేరు కాతుకం
బినుమడినొంది; కాని తరళేక్షణ! ముగ్ధ! సుమాంగి! మధ్యలో
దను వసివాడగా జ్వరవితంసములోఁబడిపోయె నొక్కెడన్

144

మిక్కిలిప్రేమ నొక్క గృహమేధి సమాదరణంబుచేయ వా
రక్కడనుండి రాదివస మానిసిరాతిరి శారదాంబ తా
నక్కజమండఁగాంచె నొకయద్భుతమాకల; నందులోగనెన్
జక్కనిదానిఁ గెంపెదవిఁ జల్లని నవ్వులుచిందు మానినిన్

145

నల్లనిమేను పద్మనయనంబులు తెల్లని చీర యల్లనన్
ఘల్లనిమ్రోగు మట్టెలును కమ్రునినాదముచేయుగాజు లా
త్పల్లవిశాలఫాలమున ముద్దుగ దిద్దిన కుంకుమమ్ముతో
నల్లన నవ్వుచున్ దనకు సర్మిలి నేవలుచేయుచుండుటన్

146

కని విభ్రాంతిని శారద
అనియెన్ గౌతూహలంబునందిన స్వరమున్
వినయముగా “ తల్లీ! వం
దనమమ్మా! ఎవరునీవు? దయఁదెలిపెదవే? ”

147

అంతట నా తలోదరి సుహాసముచేయుచుఁ జెప్పెనిట్లు “ని
శ్చింతగ నుండుమమ్మ ! పతిజేరుదు వెల్లిదివాంతవేళ నీ
కింతభయంబులేదు; జ్వరమింకఁ దొలంగును; రామకృష్ణుడే
సాంతమెరింగి నీకుఁ బరిచర్యలుచేయఁగఁ బంపె నన్నిటన్

148

“అటులా? యైనదొ వారు క్షేమమని నేనాశింతు” “ముమ్మాటికిన్”
“ఇట నేనుంటినటంచు నెట్లుతెలిసెన్?” “హృద్యైకవేద్యంబులే”
“మటుమాయాయది ? వావి కేమగుదువమ్మా నాకు?” “నేనమ్మనే”
“ఎటులో చెప్పుము! వారికేమగుదు?” “నీకేమోదునోయంతియే”

149

“అత్తకు నమ్మకున్ నడుమ సంతర మేమియు లేకపోవుటన్
చిత్తము పల్లవింప దయఁచెప్పితివమ్మ నటంచు నాకుఁ గూ
డిత్తరిఁ జిక్కుకొంటి నెటులేగుదు? పాడుజ్వరంబు దారిలో
నుత్తలమందఁజేసె నెటులున్నదొ నానొసటన్ దయామయీ!”

150

“కాదు - మీయిద్దరకు నమ్మనొదు నేను
దాని యర్థముతెల్పు నాతండు వెళ్ళు
జ్వరము లేదింకనీకు స్వస్థత లభించె
క్షేమముగ నీవు నాతనిఁ జేరఁగలవు”

151

ఆమాటలు ముగియుటతో
 భామామణి తెలివినొంది పైకొను వింతన్
 ధీమసమునఁ బయనంబయి
 ధామంబును భర్తృసన్నిధానముఁ జేరెన్

152

కానలు కోనలున్ గిరులు కానక మానక పొంగిపొంగి సంత
 ద్రాన లయించు వాహినివిధాన; వియన్మణిలో సముగ్రదా
 వాసల మైక్యమొందుగతి; సంబురుహాసన శారదాంబ వి
 జ్ఞాన దివాకరుండు పరసత్త్వపయోనిధి భర్తఁజేరెదాన్

153

వచ్చిన సతిఁగని మెచ్చుచు
 నచ్చపుటాదరము గదుర నచ్చెలువకు ము
 న్నెచ్చట జరుగని మచ్చున
 నచ్చెరువొందంగ నిట్టులనియె నతండున్

154

“ఇదిగో దేహము ! రక్తమాంసములతో నిచ్చోటనే బూదియౌ
 నిది ! యిద్దానిని గోరుదో క్షణికమౌ నీయింద్రియాలోలతన్
 ముదమేపారఁగ నిత్యశాంతిసుఖముల్ బూర్ణంబుగా నొంద ని
 య్యది యాలంబముజేసి సాధనల బ్రహ్మైక్యంబు సాధింతువో

155

ఎటులైనన్ సతె నీయభీష్టము నిజంబీడేర్తు ! నీవెంట సంత
కట సంసారభయానకాపటలకాంతారమ్ము నల్లాడజే
యుటో ! నావెంట సముజ్వలంబయిన దివ్యోద్యానవాహ్వళి వ
చ్చుటో ! నీచేతులనున్న దుల్లమును సంకోధించి వాక్రుచ్చుమా ! ”

156

అన విని శారదాంబ జ్ఞానమబ్బురమంది మరుక్షణంబులోఁ
గనియె నవగ్రహంబులు వికావికలై జగమెల్ల మండిపో
యినగతి రామకృష్ణుఁడు జితేంద్రియుఁడై చలనంబులేక పా
వనమగు దివ్యతేజమున భాసిలుచున్నటా విశ్వరూపమున్

157

ఆ ముహూర్తములోన బ్రహ్మాదిసురులు
సంత్రమాశ్చర్యదిగ్రృమల్ చొకళింప
ఆమె నిర్ణయ మాలింప ననిమిషులయి
నిలిచినారేమో ! వింతగఁ దలచిరేమో

158

కాలచక్రము స్తంభించి కదలదాయె
అదిశేషుని తలభార మధికమాయె
అమ్మకాళిక కనురెప్పలాడవాయె
అతని పెదవుల చిరునగవణగదాయె

159

పతిమార్గమ్ము గ్రహించి జీవితము తాత్పర్యంబు కాంక్షించి ప
మ్మతిఁ దానున్ బతిమార్గమే యనుసరింపంబూని ధన్యాత్మ తా
పతిలోకోత్తరసాహసాంచితమహాత్యాగమ్ముతో శారదా
పతి ప్రత్యుత్తరమిచ్చె వాక్కుధలు నాస్వాదింప నాతండిటుల్

160

“ ఏనిటకేగుదెంచుట యహీనగుణాంచిత ! దేవ ! మీ తపో
ధ్యానసమాధినిష్ఠలను దచ్చనఁ బాదొనరింపఁగాదు; ప
మ్మానితమైన మీనియమమార్గమునన్ సుగమంబుచేసి మీ
తోనె చరించి ముక్తిరమతో జితగూడుట నాయభీష్టమా

161

పతి సహధర్మచారిణి ! వశంవద ! వీడని తోడునీడ యా
కతమునఁ బోవు స్వర్గనరకమ్ముల కెచ్చటకేని భర్తతో
స్తతిమతి ! తావకీనపరిశోధితబోధిత దివ్యమార్గమే
గతియగునాకు ! మీసరస గంతును నే నతిలోకసౌఖ్యముల్

162

ఎంత తపంబుచేసి జనియించినదాననో ! పుణ్యమూర్తి ! మీ
చెంతకుఁజేరినాను ! దయసేయుడు నాకు నితాంతనిగ్రహం
బెంతకు మొక్కవోక చరియింపఁగ జీవితమంత కన్యనై
సంతసమంది మీకుఁ జరిచర్యలుచేతును ధర్మపత్నినై ”

163

నా విని రామకృష్ణుడు ఘనంబగు సంతసమంది రాగసం
భావితయైన శారదగు వత్సముఁజూచెడి గోవువోలే ప్రే
మావృతదృక్కులన్ బరపి యాదరముంగని చెప్పెనిట్లు లో
కావళి యబ్బురంపడగ నాత్మకతంబగు దివ్యభావమున్

164

“నినుఁ బెండ్లాడిన రామకృష్ణుడిట మున్నేయేగ నిష్ఠున్న యీ
తని నీపుత్రునిగాఁ దలంపుమిక సత్యంబమ్మ ! యేరీతి నీ
కును గాళిజనయిత్రికిన్ నడుమ నాకున్ భేదమొక్కింతయున్
గనరాదమ్మ ! అనుగ్రహింపుము ! నమస్కారంబిదే తల్లిరో ”

165

అని కాళిజనయిత్రికి
ననవరతము తానొసర్చునట్టి విధంబున్
మనముప్పొంగఁగఁ బూజల
నొసరించె “ త్రికుద్ది ” “ అమ్మరో ” యనిభక్తన్

166

ప్రణయసుధలపాత్ర పాషాణరసమాత్ర
రెండు నివ్వగలరు స్త్రీలు నిజము
నరకమునకె కాదు నాకమ్మునకుఁగూడ
పంపఁగలరు తాము పడయఁగలరు

167

అదియొకలీల ! శారద మహత్తరనిర్ణయ మట్టులున్ననే
 కద యతడంతరాయమును గ్రన్ననదాటెను ! లేక శారదా
 సుదతి మరొక్కమార్గమును జొప్పడఁగోరిన వాని జీవితా
 భ్యుదయము వర్ధమానమగునొక్కొ మరేగతి నేగియుండునో !

168

చూపులో వెన్నెలసోయగంబులు నింపి
 మాతృవాత్సల్యంబు మనసునింప
 ఘాటలో మందారమకరందములు నింపి
 శాంతరసరంబును సంతరింప
 నవ్వులో సంపంగిపువ్వుతావులు నింపి
 విరులపవిత్రత పరిమళింప
 మనసులో మానసవననిశ్చలత నింపి
 స్వచ్ఛత నిలువెల్లి పల్లవింప
 భర్తచెంతను కన్యయై పరవళించి
 “దివ్యదాంపత్య” మొనరించు భవ్యచరిత
 శారదాంబకు సాటి యేనారివచ్చు
 ముజ్జగంబుల నేకాలముననుగావి

169

భైరవీబ్రాహ్మణి యనెడు భక్తురాలు
వైష్ణవచరణుడాదిగా పండితులును
తాత్త్వికసదస్సులో “ నవతారపురుషు ”
డని వచింపఁగ రామకృష్ణుని నుతించి

170

“ అవతారంబున నల్పమా ! యెవని యాత్మాంశంబులై పుట్టునో
యవతారంబులు సర్వమున్ జగతి నా యాత్మేకుఁడేసివు; మా
నవలోకంబును నుద్ధరింప నిటు చిన్మాత్రుండవై వచ్చి మా
భవబంధంబులు త్రెంచినా ” వసుచు సంభావించె గౌరీకుడున్

171

రాసమణి యల్లుడును మో
క్షానక్తుడు “ మధురనాధు ” డర్మిలివేడన్
భాసురతీర్థములు దిరిగి
వాసిగఁ బెక్కుండ్రు యోగివరులన్ గనుచున్

172

“ దీనుల దుఃఖముల్ గరుణఁదీర్చెడివాడెమహాత్ముఁడెంత వి
జ్ఞానముగల్గినన్ మరి విచక్షణుఁడైనను నీచుడే దయా
హీను ” డటంచు నిత్యము నహింసయు సత్యము శాంతిధర్మముల్
ఊని సమస్త పీడితజనోద్ధరణార్థము వేగు నెమ్మచిన్

173

“భావసమాధిలో జనని భాసిలఁజేసిన దివ్యరూపముల్
 పావన జీవనాత్ములగు భక్తులు ముక్తులు రారదేల ? నే
 నేవిధిఁ జూడగావలయు? నెక్కడనుందురు వార లీవియో
 గావధిఁదాళలే ” ననుచు నాత్రముచెందెను రామకృష్ణుడున్

174

అట్టి శిష్యులలో జగజ్జెట్టియైన
 ఆ నరేంద్రుని చరిత మత్యద్భుతంబు
 వారియపు రవినాభావబంధమునను
 కారణాంతరజన్ములు ! ధీరవరులు !

175

“దైవనియుక్తవక్త” “పరతత్వశిరోమణి” యంచుఁ బంచఖం
 దాపరణముమ్రోగ భరతావని ధార్మికకీర్తిచంద్రికల్
 భూషణయంబు నిండగ నపూర్వచరిత్రను సృష్టిచేసి సం
 నేవితుఁడౌ “నరేంద్రుడు” విశిష్టుడు సంస్మరణీయుడెంతయున్

176

“చదువులకు సరస్వతి ! యీత సాములందు
 దావరి! మధురగానగంధర్వు” డనుచు
 తోడివారలు గురువులు తోరముగను
 మెచ్చుకొన బ్రహ్మచారియై మెలకునతడు

177

చిన్నతనంబునుండి కడుచేవయు నీవియుగల్గి మానసం
బెన్నడు దైవలగ్నము యీశ్వరదర్శనకాంక్ష వేగగా
నెక్కికగన్న తత్త్వవిధులెందరినోకని తృప్తిలేక యా
పన్నులఁజ్రోచుమార్గమును బ్రాపించిరి ప కృషించు నిత్యమున్

178

శయనముజేరి ధ్యానమున శంకరునిన్ దలపోయు నంతలో
రయమున రెండుదృశ్యములు రమ్యముగాఁ గనవచ్చు “సాధువై
జయములు పొందుటల్-మరియు సంపదతో భవరోగబాధతో
భయమున గుందుటల్-ప్రతిదివాంతమునందు విచిత్రవైఖరిన్

179

ఎన్నిదినంబులైన నదియే కనవచ్చుటఁజేసి యెంతయున్
ఛిన్నతనాంది నిర్ణయము కేవలమున్ గొనలేక వేదనా
పన్నతనాంది సద్గురుని పారముజేరఁగ నుత్సహించి ప్ర
చ్ఛన్నమనోరణమ్ము పడజాలక దేశము జూడనేగియున్

180

చూచిన భక్తులందరను సూటిగ “దేవుని చూచినావా? నీ
చూచినవాని నాకిప్పుడు చూపఁగఁజాలుదువా?” యటంచు వా
చాచకితమ్ములేకడిగి సంగతమైన జవాబురాక బా
ధాచలితా ర్తిసర్వలవిదారితమానసుడై చరించుచున్

181

చివరకు దక్షిణేశ్వరముజ్జేరి యటన్ గనె దివ్యతేజముల్
 నవనవలాడుఫాలమును నాగరికంబులు లేని పేషమున్
 ధవళవిశాలనేత్రములు దాపరికంబులులేని మాటలున్
 ప్రవిమలరాగరంజితవిరాజితదేహముగల్గు వానినిన్

182

కని “ యీతండొక పిచ్చివాడొ ! విధివక్రంబైన పూజారియో !
 జనులన్ గారడిచేసి లోఁగొనెడి కాంక్షారక్తుడో ! సక్తుడో !
 ధనసంపాదనకై కషాయమితవస్త్రాచ్ఛాదనన్యాసియో ! ”
 అని తర్కించుచునుండ వానిఁగని యత్యానందసంరంభమున్

183

“ వచ్చితివాకుమార ! నిను పంపెదనంచు వచించెనమ్మ ! కా
 ర్పిచ్చువలెన్ దహించెమదిఁ జింత నిరంతము నీవురామిచే
 నెచ్చటనుంటి వింతదనుకెట్టులు సైచితివీవియోగ ; మే
 నిచ్చటనుంట నీవెరుగవే ? మనసాయెనె నీకు నేటికిన్ ? ”

184

అని వాత్సల్యముతోడఁ గన్నుగవన్నేహార్ద్రముకాగా నరేం
 ద్రుని గాఢముగ రామకృష్ణుడట సంతోషముతోఁ గొగిలిం
 చిన ; దిగ్రాంతినిజెంది యాతడనెఁ గించిదృఢసందేహియై
 “ కనినారాభగవంతునిన్ దమరు నిక్కంబేర్పడన్ జెప్పరే ! ”

185

“దేవుడవీవుగావె ? భవదీయుడుగాడె విభుండు ? కానిచో
భావన యెట్లుగల్గె భగవంతుని జూడఁగ ?” నన్న ప్రశ్నతో
మావి తొలంగి పెత్తురుల స్మార్తమునొందిన బిడ్డవోలె హ
ర్షావృత్తుడై నరేంద్రుడనె “నైనచో దేవుని నాకుజూపుడీ !”

186

ఆకలిఁగొన్నపాపవలె నర్రులుచాచిన జాలినొందుచున్
దాకొని రామకృష్ణుడును దక్షిణపాదముతో నరేంద్రునిన్
దాకినఁ దక్షిణంబె స్మృతితప్పి నమాధినిబొంది యంతరా
లోకనఘూర్ణమావనవిలోచనుడై కనె నాతడిమ్మెయిన్ —

187

లోకములన్నియున్ వెలుగులో లయమై తదనంతరంబు వి
శ్వాకరమైన శూన్యమున నద్భుతతేజము దుర్నిరీక్ష్యమై
వీక జ్వలించిపోవఁ గనువేదురునొంది నరేంద్రుడదృశ్యతో
ద్రేకముచెంది “చూచితిని! దేవునిజూచితి” నంచుఁ గూకిడెన్

188

అంతట విశ్వమున్గల చరాచరసృష్టిసమస్తమున్ ప్రభా
వంతుడు రామకృష్ణుడు దవానలమై వెలుగొందఁ వానితో
భ్రాంతిమయప్రపంచము విరామములేక భ్రమించుచుండ థీ
మంతుడు గాంచి యిటనె “నమః గురుదేవ ! నమోనుజే ! నమో !”

189

రామకృష్ణు డాదరమ్మున మెల్లగ
గుండెనిమిర మనసు కుదుటఁబడియె
కుదుటఁబడిన మనసు కూలంకషప్రజ్ఞ
గురునిఁదెలియ నతడు మురిసిపోయె

190

“నభగంభీరవివేకమున్ గలిగి యానందంబు రాజిల్లుటన్
అభయంబంది నరేంద్ర! నీవిక “వివేకానంద” నామమ్ముతో
శుభసందేశమునిచ్చి హైందవమతస్రోతస్వినీధీసుధర్
వ్రభలంబంచుము పంచఖండముల నిద్రలేపి సంప్రోక్షవై”

191

అని దీవింప నరేంద్రుడంతట వివేకానందుడై స్కంధుడై
ఘనహిందూమతతత్త్వసత్యములు లోకంబెల్లఁ జాటించి పా
వన సన్యాసము బ్రహ్మచర్యమును సద్భక్తిన్ సదాపూని యు
ర్వి “నభూతో నభవిష్యతీ”మృనః బ్రవర్ధిల్లెన్ మహావక్తయై

192

ఆ నయాగరపాతవాక్యామృతంబు
పంచఖండంబులను పొంగి ముంచివైచె
సాటి లేనట్టి వాని వాగ్దాటిలోన
సృష్టి మూగవోయి పరవశించి నిలిచె

193

అలి ప్రపంచ సర్వమతమహాసభాంత
రమున హిందూమతంబె సర్వమతములకు
తల్లిమతమని యెల్లమతములచేత
వినుతిగనుటద్ది యాతని ఘనతకాదె

194

ఏమహావక్తచే హిందూమతంబెల్ల
మతముల తల్లిగా మాన్యతగనె
ఏమహావక్తచే నెల్లదేశములందు
భారతప్రతిభ సంభావ్యమయ్యె
ఏమహావక్తచే భూమండలంబెల్ల
తత్త్వవిజ్ఞాన ముద్ధరణగాంచె
ఏమహావక్తచే రామకృష్ణుడు దేవు
డై లోకమునకు విఖ్యాతుడయ్యె

ఆ మహావ్యక్తితోగాని రామకృష్ణ
చరిత పరిపూర్తికాదు; వారిరువు రరయ
శబ్దిభావములట్లు తేజమునురూప
మట్లు విడదీయరాని మహాత్ములగుట

195

ఆతడు రామకృష్ణహృదయంబున కద్దము హైందవమ్ములో
 లోతులుచూచి సత్యము విలోకనజేసి సమస్తధర్మముల్
 ప్రీతిగఁగొన్న రూపమటు పెంపెనలారి ప్రపంచమంతటన్
 భ్యాతి గణించుకొన్న పరమాత్మపదాంకితజీవనుండిలన్

196

రామకృష్ణుని కంఠమున్ వ్రణముపుట్టి
 హారమైనను గొనకుండ నడ్డుపడిన
 బాధనొంది నరేంద్రుడు భద్రకా?
 చెంత కరుదెంచి భక్తివచించె నిట్లు—

197

“అమ్మవునీవు బిడ్డలకు నక్కట కష్టము దాపురింపగా
 కిమ్మనవేల ? బాధ్యత యొకింతయులేదె? సుతుండు నన్నపా
 నమ్ములులేక చిక్కిన మనంబున జాలిదలంపవేమి? యే
 తెమ్మిక ! తల్లికిన్ గడుపుతీపికి మించిన తీపియున్నదే ?”

198

అనినఁ గాళికాంబ ఆతనికి వివరించె
 మనుజుభాషణముల వినగనిట్లు
 “నాయనా ! నరేంద్ర ! నన్నాడకుముతంద్రీ !
 ఏ నశక్తురాల నిందు నిజము”

199

అనిన నరేంద్రుడందలి యదార్థమునన్ గ్రహించి సిగ్గిలెన్
తన యవివేకమున్ దెలిసి “తల్లివచింపఁగనేల నేనెరుం
గనె యవతారమూర్తియని ! కారణజన్ముడటంచు మద్గురున్;
తనువునువీడఁ గారణము తాఁక్కొనె నిట్లు”లటంచు నెమ్మదిన్

200

చిత్తము కుండలిన్ నిలిపి చేతలుమాని సమాధినిష్ఠలో
క్రొత్తవెలుంగు మోమునిగుఱొత్త ప్రసన్నసుహాసమాస్యమున్
హత్తి ప్రపుల్లమంది పదహారుకళల్ వికసింప బాధ కిం
చిత్తు నెరుంగకుండ విలసిల్లెను పూర్ణుడు రామకృష్ణుడున్

201

భరతజనయిత్రి గర్భమున్ ప్రభవమంది
పంచఖండంబులకు ధర్మపథముజూపి
ఏబడేడులు మనుజుడై యిలనుగడిపి
పరమపదమునుజేరెను పరమహంస

202

ఎందరులేరు తత్త్వనిధు లింతకుముందు ప్రపంచమందు నా
రందరు కేవలంబు తమకై తపియించిరిగాని మానవా
చందముఁగూర్చు బాటుపడినారె నితాంతము ? రామకృష్ణుడా
చందముగాక సర్వులకు శాంతిసుఖంబులు గూర్చనేర్పడే !

203

రామకృష్ణుడు యోగిమాత్రమైకాదు
 వర్ణభేదమ్ము వలదన్న వరివసితాడు
 సాంఘికసమత్వమునుగోరు సహృదయుండు
 దేశభక్తుల కొరవడి! దివ్యతముడు

204

వింతలకెల్లవింత యనిపించును సత్త్వపదార్థతత్త్వరూ
 పాంతరమూర్తి కేవల నిరక్షరకుక్షియటన్నమాట! యే
 పంతులుచెప్పి రీపరులభావనకందని దివ్యపాఠముల్
 ఎంతటి విద్యయున్న లభియించునె జ్ఞానము పుణ్యమేదినన్

205

అడవులకేగి యొంటరిగ నాకులు దుంపలు పండ్లుమెక్కి పెం
 జెడలనుబెంచి మానసము చిక్కగఁ బట్టఁగలేక దేహమున్
 గడు బడలించి స్రుక్కుట మగంటిమికాదు; గృహస్థజీవిత్యై
 నడలని నిగ్రహంబుగొని సంయమిగావుటదెంతకష్టమో!

206

వర్గ మత కుల భేదభావమ్ము నీచ
 మనుచు విశ్వసౌభ్రాత్రసౌహృద్ములను
 మానవాళికి నేర్పి విజ్ఞానసుధల
 మునిచినట్టి మానవుడు బ్రహ్మర్షియకడు

207

మట్టియందును నవరంజి మణులయందు
సమహితత్వంబు గలుగు నిష్కామయోగి
మానవాభ్యుదయాకాంక్షనూని జీవి
తము సమర్పణచేసిన త్యాగియతడు

208

సృష్టిలోఁగల ఒక్కొక్క జీవియొక్క
భద్రనచ్చిదానంద రూపమ్మటంచు
అతడు చూపిన స్వీకారమనెడుదారి
మానవునకు దేవునకు సామ్యమునుగూర్చు

209

సాపము వృద్ధినిొంది ఋజువర్తను లార్తినిఁగుండఁజూచి సం
తాపమునొంది దేవుడవతారముదాల్చి భువిన్ జనించి తా
బాపును దుష్టశక్తులను భక్తులఁ గాచును ; మంచిమార్గమున్
జూపును శాంతిసౌఖ్యములు జారఁగొనన్ ప్రజ ధర్మబద్ధులై

210

అందరి డెందమందుగల అయ్య ఒకండె! అఖండనచ్చిదా
నందమయుండు వానిశతనామములల్లె మతంబులున్ భువిన్
వలదలు వేలునయ్యె! తనభక్తుడు పెట్టిన పేరుతోడ రూ
పొందును దైవమంచతడు మ్రొక్కెను సర్వమతాలవారికిన్

211

“ భరతభూమినిసోకు వాయువుల్ తత్త్వార్థ
 సందేశములుబల్కు సతమునాకు
 భరతభూమినితాకు పాదధూళియుగూడ
 పరమ పవిత్ర సంపదయెనాకు
 భరతభూమినిగల్గు ప్రశంసగుళము పుణ్య
 తీర్థము క్షేత్రము తీరునాకు
 భరతభూమినిదన్ను ప్రతి నీటిబిందువున్
 అమృతోపమానమై యగునునాకు

బాల్యమున పాఠశాల ! నవానురాగ
 యౌవనంబున నందనమదియెనాకు
 వార్ధకమునందు శాంతిసంవర్ధకంబు
 భరతభూమియై కైవల్యపదమునాకు ”

212

అని “ యనుష్ఠానవేదాంత ” మరయనెరపి
 “ ఆత్మవత్సర్వభూతాని ” యనెడు ధర్మ
 మక్షరములఁ బాటించు నతని జీవి
 తమ్ము ప్రత్యక్షర పఠనీయమ్ము సుమ్ము

213

నిత్యజీవితమందుఁ గొన్నించునట్టి
సంఘటనలను తాత్త్వికసత్యమరసి
తేనెలొలికెడు పలుకులఁ దెలియఁజెప్పు
టాతనికి పెన్నతోఁ బెట్టినట్టి విద్య

214

శిష్టసంరక్షణ దుష్టసంహరణ సం
రక్తకాళీసుస్థిరత్వ మేమొ
శారదాసహవాససంప్రాప్తపరమహం
సాగమజ్ఞానదివ్యత్వ మేమొ
విశ్వమతస్తోత్ర విఖ్యాతనయవివే
కానందహృదయప్రియత్వ మేమొ
సర్వత్రసౌభ్రాత్రసాధనకృషిసిద్ధ
నవనవోన్మేషమానవత యేమొ

తనువుగొని రామకృష్ణుడై ధరణి వెలసె
నో ! యన ప్రణవామృతభాండ మొక కరమున
ఒక కరమున విజ్ఞానదీపికను గొనుచు
వచ్చిన మహాప్రవక్త ! శ్రీ పరమహంస

215

గుడిలోని అమ్మవారాడిలోన నిద్రించు
 పసిడినవ్వుల పసిబాలకుండు
 కాకీలు రాకుండ లోకమ్ములకు వేద
 పాఠమ్ము బోధించు పండితుండు
 అగ్నిసాక్షిగఁ బెండ్లియాడిన అర్ధాంగి
 దల్లిగఁ బూజించు తత్త్వవేత్త
 దేవుడే లేడంచు ధిక్కరించిన నరేం
 ద్రుని వివేకిని నొసర్చిన గురుండు

అతఁడు కరగని తత్త్వహిమాలయమ్ము
 అతఁడు దరిలేని జ్ఞాననీరాకరమ్ము
 అతఁడు జీవిత ధర్మవిద్యాలయమ్ము
 అతఁడు మానవతాంక దేవాలయమ్ము

216

ప్రగ్విజి

సౌమ్యసౌజన్యసంస్కారమూర్తి ! నమః
 గమ్యనిర్దేశికాఖండ తేజా ! నమః
 కామ్యమోక్షప్రవక్తాప్రదాతా ! నమః
 రమ్యశీలా ! ప్రభూ ! రామకృష్ణా ! నమః

సుధ

శ్రీకరమై పవిత్రమయి సింధుగభీరమునై మనోజ్ఞమై
ప్రాకటమై ముముక్షుజనపాశనిదామసుధాప్రపూర్ణమై
శ్లోకసమున్నతంబయి రసోత్తమునై తనరాడు వాని గా
థాకమనీయకావ్యమధుధారలు వాని ప్రసద్ధసూక్తులే

218

పచ్చని బంగారము గో
ర్వెచ్చని మీగడ శిశిషపేశల దళముల్
మచ్చరికించును స్వచ్ఛము
నచ్చపుతీపి మృదులమగు నతని పలుకుపై

219

ఘనమగు నర్థభావములు కప్పురతావులు గ్రుమ్మరింపగా
ననితరసాధ్యమై భవభయంబులువాప సమర్థమై పరం
గిన యతిలోకజన్ముని సుకీర్తితసూక్తులు సంస్మరించి జీ
వన పరమార్థమున్ గని ప్రభావిత మానసు లాతమిత్తరిన్

220

“పవలు కానరాని పలుతారకలుగూడ
ఉన్నయటలె దేవుడున్నవాడు
కన్నుదెరచి వెదుక్క గనరాడురావాడు
“చూపనిలిపి లోనఁజూడవలయు”

221

“ఒక నరుడింటిలోఁగలుగు నొక్కరికొక్కవిధంబు వావియై
సకలము నొక్కడై గృహము చక్కయొనర్పెడిరీతి దేవుడున్
ఒకడయి ఎవ్వరెట్లు మది నూహనొనర్చినఁ జూడఁబిల్చినన్
ప్రకటితమౌను వారికటు; వట్టివి వానికి రూపభేదముల్”

222

“ఇష్టముండికాని యితరులచేఁగాని
స్నానమాడ మురికి చనినయట్లు
ఎవ్విధంబునైన నీశ్వరనామమ్ము
స్మరణచేయఁగలుగు సత్ఫలమ్ము”

223

“జలదము లాక్రమించిన విశాలవిహాయపమందు భాస్కరుం
డెలరు దొరింగి మాటువడు; నెంతటిజ్ఞానముగాని భోగవాం
ఛల తెరచాటునంబడి విషాదమునించును; గాన భోగముల్
వలని విముక్తి నొంది భగవంతుని జ్ఞానముతోఁ గనన్వలెన్”

224

“లక్కపిడతంతోడ నాట్లాడు పాప
తల్లి కనుపింప నవి వీడి తల్లిజేరు
సర్వవిభుఁగాంచినంత విశ్వమును మరచి
అతని దరిజేరు మనసు బ్రహ్మైక్యమొంది”

225

“దాగుడుమూతలాటలను దల్లినిజేరిన బాలుడింక నెం
దేగిన దొంగ కానియటలే భగవంతుని కొక్కసారి ను
స్వాగతమిచ్చి జీవితము నర్పణచేసిన మానవుండు తా
నేగతినైన నెట్టిభయ మెన్నడుపొందడు కుందడిధరన్”

226

“మతములనువని దైవసమ్మతములగునె ?
ఆత్మవిశ్వాసమే నిజమైన మతము
తొరగిదాని; నాడంబరస్ఫురణఁ బరగి
ఆత్మవంచనచేయుట హానికరము”

227

“కొలిమిని నిప్పులారక యకుంతిశరీతిని రాజు నట్లుగా
కొలది కొలందిగా పవనకుంభితచర్మము నొక్కుఁగమ్మరీ
దెలిమిని; సాధుసంగఘము నెంతయురాజిలి మానసాగ్ని ని
శ్చలము పవిత్రమై వెలుగు చలచలవాంఛలు కప్పకుండగన్”

228

“ఒకడు భోగియైన ఒకడు త్యాగియగును
యోగియగు నొకండు రాగియగును
నమ్ము మెల్లవారు నారాయణులటంచు
దాన నీవు నిజము తరియగలవు”

229

“ధరణీపాలుని యాదరమ్మున సమస్తానందముల్ బొందు బి
త్తరి కాంక్షింపదు బిచ్చగానివలపున్ తథ్యంబు; హృత్సీమ నీ
శ్వరు దర్శించిన మానవుండు మరలన్ ప్రాపంచికానందముల్
దరిరానీడు; నిరంతరంబు పరమాత్మానందమున్ బొందుచున్”

230

“తనువుపైన మోహతమమున్న దనుకను
లోన నున్నవాడు కానరాడు
మబ్బుచాటు ప్రొద్దు దబ్బరయగునొక్కొ-
మబ్బుతొలగఁ గాంతి గుబ్బుతిల్లు”

231

“అత్తకు మామకున్ మగని కన్నివిధంబుల నేవచేయుచున్
చిత్తము ముద్దుబిడ్డపయిఁజేర్చి చరించెడు శ్రీ విధమ్ముగా
ఉత్తమభక్తు డీశ్వరు మహోన్నతునిన్ మరువంగలేడు తా
నెత్తరి నెట్టులున్న; రమియింపదు మానస మన్యమందెటన్”

232

“పాలఁబుట్టి చల్ల పాలతోఁ జతగూడి
పెరుగుచేసి పిదప మెన్ననిచ్చు
దేవునంశఁబుట్టి జీవుండు పరమాత్ముఁ
జేరి తుదిని మోక్షసిద్ధిఁగాంచు”

233

“మధుపము తేనెబూరెకి సుమంబులకై నిరళంబుగ్రుమ్మరున్
వ్యధితమనంబుతోఁ గరుణభావము ఝమ్మన పాటపాడుచున్
మధువులిఖింప ఝమ్మనుట మానును తన్మయచిత్రవృత్తితో
బుధులును సిద్ధులైన సరిపోలుదు రిట్టలు మానశీలురై ”

234

“ పక్షియేల వచ్చి పంజరంబునజిక్కు
ఎందువలనఁ దిరిగి యెగిరిపోవు ?
ఎగిరిపోయిపడవ నేమగునో యద్ది
తెలిసికొనుము భయముతోలగి మనుము ”

235

“ కోరికయున్నచో జలము కూపమునుండిగ్రహింపవచ్చు నే
దో రకమైన సాధనముతో; పరమాత్ముని నమ్ముకొన్న సం
సారులుగూడ ముక్తిఁగనఁజాలుదు రంచిత దీక్షబూని యే
మారక స్థైర్యమునవిడక మానసమున్ మధియింపఁగల్గినన్ ”

236

“ కర్కశ కరాళములగు చీకటులుగూడ
చిన్నదీపము వెలుగుతోఁ జెదరిపోవు
జన్మజన్మాలనాటి దుష్కర్మకూడ
నాశనంబగు నాత్మార్పణమువల్లన్ ”

237

“కొనకొని యగ్గిరాయి పదికోటలయేండ్లు జలాలనానినన్
మునుపటివోలె సగ్గికణముల్ పెదజల్లును రాచినంత ; భ
క్తుని విధమట్టిదే ; మలినకూపమునంబడియుండికూడ నెం
దును మలినంబునంటక మనోనియతిన్ జరియించు ముక్తుడై ”

238

“గమ్యమునుజేర నెన్నేనిగతులుగలుగు
మతములట్టివె దేవునిమర్మమెరుగ
దారియేదైనఁగాని నిదానమున్న
చేరవచ్చును గమ్యంబు స్థిరముగాను ”

239

“పడవను నీటిపైనిడి ప్రవాహము దాటఁగవచ్చు ; దానికై
పడవను నీటిమీద నిలుపన్వలెఁ గాని జలంబుమాత్ర మా
పడవఁ జొరంగరాదు ; భవబంధములన్ విడనాడువార లా
పడవనువోలె దేహమును భద్రముగాఁగని ముక్తిఁగాంచెడిన్ ”

240

“హింస పాపమ్ము ; పరులచే హింసఁబడక
అత్మసంరక్షణముగూడ నవరసమ్ము
కస్సుమనకున్న పామును కాకికూడ
పొడిచిచంపును ; రక్షణ పొందవలయు ”

241

“ధనరత్నంబులుగల్గు పెట్టె నతిభద్రంబొప్ప రక్షించు రీ
తిని సర్వేశ్వరవాసమై జననరక్తింగాంచగాఁగల్గు సా
ధనమైసట్టి శరీరమున్ మిగుల శ్రద్ధంజూచి కాపాడ నే
ర్చిననాడే ముదమందు నందుగల యాజీవుండు శాంతాత్ముడై ”

242

“పాదరసలిప్తమౌ గాజుపలకమందు
ప్రతిఫలించును చేఁగొన్నవానిముఖము
కరుణ నత్యంబు ధర్మంబుగల్గు హృదయ
మందుఁ బరమాత్మదర్శనమగును నిజము ”

243

“ఆరోగ్యంబుగలట్టివాడు తిను నాహారంబు దక్కించుకో
నేరంగల్గినరీతి మానవుడు నిర్జిద్రాతినిష్ఠారతిన్
వైరాగ్యంబును చెంపునేయుతరినే భాష్యాత్తవిజ్ఞానసత్
సారస్యమ్ము ఫలమ్ము నొందఁగలుగున్ సర్వత్రసంతోషియై”

244

“ఆకదౌకనాడు నిర్గుణుడై రమించు
మరియు నొకనాడు సగుణుడై వరలచుండు
భక్తజన మానసమ్ముల ప్రతిఫలించు
వర్ణ మాభక్తునిష్ఠమ్ము బట్టియుండు”

245

“ మానవజన్మ మిచ్చుటకుమాత్రమే ; పుచ్చుకొనంగఁగాదు నే
దానమొనర్చినాడనని దర్పముబూనకు ; చేసినట్టి నీ
దానము స్వీకృతంబగుట ధన్యుడనై తినటంచు నెంచుమో
మానిసి ! జీవితమ్మునె సమర్పణజేసి పరింపుమీశ్వరున్ ”

246

“ ఆశదొకదె జీవనముద్రమందు మునిగి
ఒకటక్రీస్తయి మరియు వేరొకట రాము
డై మహమ్మదై తేలి ఆ యాశమాజ
మురికు మోక్షమ్మునిచ్చు వారలమతాల ”

247

“ సుమముఫలించి కాయయగుచోఁ దొలఁగున్గదె పత్రముల్ క్రవ
క్రమముగ ; మానవుండు తన ఖర్మఫలంబులు పొందుచున్ సదా
శమదమసత్యపాలనము చాలికజేసి ముముక్షువైన ని
క్కము పరమాత్మునిన్ గనును కాంతిమయంబగు డెందమందునన్ ”

248

“ అతడు సాకారు దొకభక్తు డడిగినట్లు
ఒగి నిరాకారుడగును వేరొకనికోర్కె
బట్టకట్టుట మానుటవలన నీకు
వ్యక్తియందేమి భేదమ్ము వచ్చునయ్య ? ”

249

“పాలను పెన్నయున్నదని పల్కినమాత్రన పెన్నదక్కునే
పాలనుజిల్కికుండ ? భగవంతుడు సృష్టిగలండటంచు వే
వేలుగ నాడినన్ గవనవిజ్ఞతఁ బాడిన దర్శనంబు కా
బోలునె ? భక్తిభావమునఁ బూనికతో కృపిచేయకుండినన్”

250

“క్షీర నీరమ్ములను విభాగించి హంస
పాలనే త్రాగురీతిని భక్తులెపుడు
ఇతరులందున్న మంచినే యెంచవలయు
చెడునుజూచిన హృదయమ్ము చెడునుసుమ్ము”

251

“ప్రితిన్ లోలి ధనంబుగూర్చు బరులన్ బీడించు చందంబునన్;
పాతివ్రత్యముగల్గు భామిని నిజప్రాణేశుఁ బ్రేమించు నా
రీతిన్ లేగ పయఃప్రలోభమునఁ దల్లిన్ గ్రుమ్మురేపన్ సదా
చేతఃఫీతమునందు దేవుని ప్రతిష్ఠింపన్ బ్రయత్నించుమా”

252

“దీనజనులఁగావఁ దివిరి యత్నించుటే
జ్ఞానికెపుడు మోక్షసాధనమ్ము
దయయుఁ బ్రేమలేని తత్త్వబోధలు కాగి
తంపు పూరివోరె తప్పలగును”

253

“ దీనులకై తపించుటన దేవునకై జపించుచు పేయగున్
మానవులందులేని పరమాత్మ మరెచ్చటనుండు ? భక్తియున్
జ్ఞానముకన్న బ్రేమయే నిజంబుగ గొప్పది ; కాన నీశ్వరున్
గానఁగవచ్చు శీఘ్రముగ కారుణికోత్తములైన మానవుల్ ”

254

“ కొలదితెలిసి నరుడు కూపస్థమండూక
మట్టు లదియె సర్వమని భ్రమించు
జ్ఞానసాగరుండు కానలేడద్దరి
నదియె తారతమ్యమరయ జనుల ”

255

“ తామరయున్న చర్మమున దండిగగోకిన హాయిహాయిగా
గోముగనుండు ముందు ; వెన గోకుటమానినతోడనే నెగల్
ప్రామిసరీతిమండు ; నిహవాంఛలకూడ తతర్థవై ఖరిన్
బాము జనింపఁజేయును నివారణగాక ప్రవర్ధమానమై ”

256

“ పరకువేదితాకి బంగారమైనట్టి
ఇనుపకత్తి తొంటి తనదురూపు
మాయకున్న కరుసుమాత్ర ముండనియట్లు
అతనిగన్న మనుజు డాత్మమారు ”

257

“ ఈతను నేర్చుకోదలిచి యెన్నిదినంబులు గట్టుమీదనే
ఆతతశాస్త్రపాఠములు నబ్బురమాగతి వల్లవేసినన్
చేతగునే ? వివేకి దృఢచిత్తముతో ఓగి సాధనంబుతో
నీతను నేర్చుకోగలుగు; నీశ్వరదర్శన ముట్టిదేనుమా ! ”

258

“ నిన్ను నీవు తెలిసికొన్నచో దేవుండు
తనకుతానె తెలుపుకొనును నీకు
తెలుపుకొన్ననాడు స్థిరముగాఁ దనలోన
నిలుపుకొనును నిన్నుఁ గలుపుకొనును ”

259

“ వాసనలేనిపువ్వులటు పండితులెప్పుడు శబ్దశాస్త్ర సం
త్రాసముతోడఁ గుందెదరు దైవముమాట తలంపకుండ; వి
శ్వాసముగల్గి దైవము నుపాసనజేసెడి వారికెట్టి శా
స్త్రాసవ మక్కరిల్లదు సుధాసమభక్తిరసంబె చాలెడిన్ ”

260

“ పొత్తములను జదివి పత్తు చిత్తనివల్కు
పరిడితులకుఁ దలలు పండుగాని
మనసు పండదెప్పుడు మర్మంబుతెలియక
చిలుకకేమి తెలియు పలుకుగాని ”

261

“జ్ఞానవిరాజితుండయిన సద్గురువెప్పుడు పావనుండె గం
గానదివోరె! దుష్టులిడు కల్మషముల్ హరియించిపోవు వి
జ్ఞానదుసీతరంగముల; సచ్చరితుండగు ఛాత్రుడెప్పు స
మ్మానితమైన భక్తిగాని సద్గురునేవఁ దరింపఁగోరెడిన్”

262

“గురువునందు భక్తి కొరవడినంతనే
శిష్యుడాత్మలోన శిథిలమగును
రాతికుండకైన రంధ్రంబుచాలదే
బోలుకాగ కుండ బూలికాగ”

263

“ద్యుమణి సహస్రబాహువులు దూయు చరాచరమున్ సమానవై
కమలము రాగరంజితవికస్వరమౌ! ముకురంబు కాంతి వి
భ్రమమునొనర్చు! సూర్యశిల భగ్గునమందును! వానిస్పర్శచే;
అమరగురుండు తానొకడె! అందరుశిష్యులు నొక్కటాదురే ?”

264

“దయయుఁ బ్రేమలేని ధనమేల బలమేల ?
సాగరమున లవణజలముభంగి
సాటి మనుజునందు సద్భావమేతేని
జన్మమేల చదువుసంధ్యలేల ?”

265

“ మించకముందె రోగమురమించిన యంగము నేర్పుతోడ ఖం
డించకయున్న దేహమును డీల్పడజేయును సర్వమున్; మదిన్
పొందిన దుష్టవాంఛలను పోకడపెట్టకయున్న జన్మమే
పంచకమాను శాంతికుసుపట్టక ! కొట్టక పొట్టుపోవునే ? ”

266

“పసిడిఁ బడలి నొంటి పడయఁగల్గినగాని
ముట్టకున్నవాడె మోక్షగామి;
తలఁపునైనఁగాని తత్కాంతయున్నచో
అంటకున్నఁగాని యధముడతడు ”

267

“ హింసనొనర్చువాడధము దెన్నగ ప్రాణము తీయుటొక్కటే
హింసయ ? మానసమ్ము భరియింపఁగలేని కఠోరవాక్కులున్
హింసయై ! దుష్టభాషణము హీనగుణమ్మును దెల్పు ! మానవో
త్తంసులు నన్యమానసవిదారణ కొప్పురు తాము గుందినన్ ”

268

“ సాధుజనుల చరిత చదివినమాత్రాన
ఫలములేదు చెడును వదలకున్న
రంగువేసినంత రాయి రత్నమగునె ?
ఆత్మబలములేని యల్పునట్లు ”

269

“అక్కర యున్నయంతదను కచ్చికబుచ్చికమాది మిత్రులన్
ప్రక్కకునెట్టునట్టి నయవంచకు డున్నతి పొందలేడు ; తా
నెక్కిన తెప్పగాల్చు నరుడెన్నటికైన గృహోన్ముఖుండు గా
కెక్కడికేగు ? వచ్చి నది నెట్టులాదాటును ? తెప్పలేనిచో ”

270

“పచ్చనాకునందు పసిడి పళ్ళెరమందు
నెందునిడిన నన్న మేకవిధమె !
రూపవంతులకుఁ గురూపులకును గూడ
ఆత్మవిభుడొకండె అందరకును! ”

271

“మానవజన్మమే నిరుపమానము! నందున దైవభక్తి న
మూనితమైనజన్మ తలమానిక; మట్టులాగాక మూఢులై
హీనపథంబుఁబోవఁ దరియింపఁగవచ్చునె చావుపుట్టుకలో?
కాన పరాత్పరున్ మదినిఁగాంచి చరింపుము ముక్తిమార్గమున్”

272

“ఎల్లప్రాణులందు నీశ్వరుండున్నాడు
వానిఁదెలియఁగలుగు వారెబుధులు;
చదువు సంధ్యలెల్ల సర్వేశ్వరునిజూపు
కొరకెగాని కూడు కొరకుగాడు”

273

“ ధనదాన్యంబులు నాలుబిడ్డలును హోదాదర్పముల్ భోగముల్
గని యత్యల్పసుఖంబు శాశ్వతమనంగా విర్రవీగున్ మోహి; జీ
వనసత్యంబు గ్రహింపలేడతడు; చేపన్ నీటిలోనుంచి గ
ట్టునకున్ దెచ్చినరీతిఁ గొట్టకొను దుష్టుం డంత్యకాలమ్మునన్ ”

274

“ పాటొనంగునేయి వత్తిని వెలిగించు
వెలుగదెవుడు పాలువలన వత్తి;
ఆత్మలోని భక్తి ఆటువంటిదేకదా
భక్తితోనే అతడు బయలుపడును ”

275

“ వెలుగున్నప్పుడె యిల్లు డిద్దుకొనుమా వెల్లుల్ నశింపంగ లో
పల నేమున్నదొ కానరాదు; పిదపన్ వాపోయి ప్రార్థించినన్
కలుగన్నేరదు లాభమింతయును; దుష్కర్మండు గర్వాంధుడై
విలపించున్దుది చీకటుల్ముసిరి నిర్వేదమ్ము ప్రాప్తించగన్ ”

276

“ కాకిగూడునందు కోకిలపుట్టును
కాని కాకిపిల్లకాదు పికము;
స్థలముకాదు పూర్వజన్మసంచితఫల
మాతృకిడును రూపమాగమమున ”

277

“ తలపై మానికమున్నమాత్రన శిరోధార్యంబెకాలాహి ? వి
ద్యలునేర్వన్ సుగుణుండుకాడు కుజనుండార్యుల్ సమర్పింప; భ
క్తులు దారిద్ర్యములోనకృంగినను ముక్తుల్ గాన సమ్మాన్యులే !
శిలలంబుట్టినగాని రత్నములు సంస్పృతంబులే మూల్యమున్ ”

278

“ త్రాళ్ళగట్టి మనసు దండింపగల్గుదే ?
మనసు తెలియరాదు మాయలోన
మాయవీడి మనసు మర్మంబు తెలియుమా
దానగలుగు సత్యదర్శనంబు ”

279

“ అసిఘరావ్రతచర్యలున్ సకలపుణ్యక్షేత్రసంచారముల్
గనికల్ మీదఁబరుండిచేయు హతయోగంబుల్ తపోనిష్ఠలున్
పసపీనంబులు; బ్రహ్మచర్యమును విశ్వప్రేమ సత్యంబు డీ
మసమొప్పన్ సతతంబుఁబూనునెడ నాత్మన్ దైవమాసీతమా ”

280

“ అరుణరేఖ ద్యుమణియాగమనమ్మును
తెలుపునట్లు లాత్మగలుగు వెలుగు
తెలుపునతని దివ్యతేజమ్ము కనుగొన
వెతకు మాత్మలోన వెలుగునింపి ”

281

“ దాతలు కీర్తికాములయి దానముచేతురు తామె పేదలన్
ప్రీతిగఁబ్రోచుచున్నటులు, వీరికి నా ధనమెట్టులబ్బె ; నే
ఖ్యాతినిగోరి వారలకఖండధనంబులొసంగె దేవుడీ
శ్రౌతమెరింగి సంపదను సద్వినియోగము చేయగావలెన్ ”

282

“ పెండ్లి యగునంతదాక వేర్వేరు వ్యక్తు
లగు వధూవరులు వివాహమైన నొక్క
టగుదురుకద ! జీవుడు పరమాత్మ యల్ల
సద్గురువు పురోహితుఁబోలి సంఘటించు ”

283

ఇట్టి సత్యంబు లింక నెన్నెన్నో చెప్పి
నీ మధురవాక్కుధార, నిఖిలజగతి
అమృతమయమొనరించి విశ్వాత్మవగుచు
శాశ్వతుడవైతివయ్య విశ్వస్వరూప !

284

విద్యున్నాల

వందే వందే బ్రహ్మాధారా !
వందే వందే భవానంతా !
వందే వందే భద్రానందా !
వందే వందే భక్తాధీనా !

స్తవము

శ్రీవేదాంతకళాతపస్వి ! నకలశ్రేయోనిధీ ! శారదా
దేవీమీనసపద్మపూజితపదా ! దివ్యాత్మకా ! సత్యవా
సా ! విజ్ఞానసుధాంబుధీ ! పరమహంసా ! రామకృష్ణప్రభూ !
భావాతీత ! మహాత్మ ! శక్తిమయ ! దేవా ! మా నమోవాకముల్

286

శ్రీరామప్రభు విశ్వమానవసదాశ్రేయోభిలాషిత్యమున్
కారుణ్యప్రభు కృష్ణు దీనజనకాంక్షారక్షణోద్ధీప్తియున్
సీరూపంబున రామకృష్ణుడయి జన్మించెన్ గదాయంచు నిన్
జేరన్ వచ్చినవా సమస్తమహిమల్ శ్రీరామకృష్ణప్రభూ !

287

నీవైరాగ్యము నీమనోద్రధిమ నీనిర్జిద్రనిష్ఠారతుల్
నీవైశిష్ట్యము నీసహోదరత నీనిర్మోహముల్ నీప్రజా
సేవోత్కంఠతచూచి పొంగిపులికించెన్ సర్వసర్వసహా
భావోద్యానము భారతాంబకు నమోవాకమ్ములర్పించుచున్.

288

యుగపురుషుండవా ? నవమహోజ్వలసాత్త్వికధర్మమూర్తివా ?
జగదనురాగసంభరితశాంతమహోదయస్పృష్టికర్తవా ?
అగణితభక్తి విశ్వహృదయంబున కెక్కిన ధర్మపీఠ ! ఏ
మగుదురునీకు క్రీస్తును మహమ్మదు సీశ్వరసన్నిధిన్ ప్రభూ !

289

నీతేజోధిషణామహామహిమ మిందేగాదు సర్వసహా
చేతోవీధుల ధగ్మరోచులు వెలార్చెన్దొల్లి; నిన్నెంచి తా
మాత్మప్రేమ గుబుర్కొనన్ సతము సంభావించు ముక్తప్రజా
శ్రికంఠంబులగొంతుగల్పి భరతోర్వీదేవి పంతుష్టయై

290

అకల్పాంతము నీవవిశ్రామనశాంత్యాధనోద్ధిష్ఠి వి
శ్వైకప్రేమ ఘటించి భారతవిశిష్టాధ్యాత్మికాభ్యాతవై
ప్రాకారమ్ములు గట్టుమిద్ధరణి నన్యస్థానగూండాలు రా
లేకుండన్; జగమెల్ల భారతయశోలీలత్ ప్రభాసిల్లగన్

291

ఘరమవవిశ్రాంతహృదయభవదధర్మవిహాయసప్రభా
కర ! భవదీయనిర్మలవికాసవినుత్నమరీచిమాలికా
స్ఫురణవహించి లోకము సముజ్వలమైవికసించి రాగసం
భరితమనస్సుమాంజలి సమర్పణజేసెడి స్వీకరింపుమా

292

అతిసామాన్య నరేంద్రబాలుని వివేకానందుగా వంద్యగా
అతిలోకోత్తరమానవప్రవర దైవాంశప్రపూర్ణాభుగా
మతవైషమ్యతమస్పృహప్రకరుగా మాన్యాత్ముగా దిద్దితీ
ర్ఘ్నితివా తండ్రి ! భవన్మహామహిమ నేరీతిన్ వచింతున్ ప్రభూ !

293

ఏలోకంబుల నెట్టులుండిననుగానీ చల్లనౌ నీడు ది
 వ్యాలోకంబుల మమ్ములన్ గనుముదేవా ! స్నిగ్ధరాగార్ద్రస
 చ్చీలప్రేమలు మాయెడందలను రాశీభూతమైయొప్పగన్
 లీలాత్మా ! యొనరింపుమయ్య సతమున్ నిన్నేస్మరింపన్ మదిన్

294

ఓ మహనీయ సత్త్వసుగుణోన్నత ! తావక విశ్వమానవ
 ప్రేమకు మోసురె తినది సృష్టినమస్తము; జ్ఞానమూర్తి ! నీ
 నామము విన్నయంత జననంబు తరించుగదోయి రామకృ
 ష్ణ ! మహిమాన్వితా ! పరహితార్ద్రపరాయణ ! మానమస్పిదే !

295

మంగళమహాశ్రీ

శ్రీ మకుట ! విశ్వజనసేవితపదాంబుజ ! వి
 శిష్టవచనామ్ముతపయోధీ !
 కోమలమనోహరవికుంఠహృదయా ! సుజన
 కుంజపికకూజితవిరోధీ !
 కామదహనా ! సుఖజగద్విముఖమానస ! వి
 కారభవబంధనవిరోధీ !
 తామసవిభంజన ! సదావిమలసత్యపర
 తత్త్వరుచిరోన్నతకృపాధీ !

ఓం గాఢా గాఢా గాఢా

సమర్పణ

“ నవ్యవిద్యావిధాన ” విజ్ఞాపనతుర !
 అసహ ! “ ముత్యాల ” వంశదుగ్ధాబ్ధిచంద్ర !
 “ సుబ్బరాయ ” సుధీవర ! శుభచరిత్ర !
 అంకితమొనర్తుఁడైకొను డాదరమున.

నా కవితాశ్రీ కన్యసు
 మీకరముల బెట్టినాడ మేలిమి కూర్మిన్
 పాకుడు; మీదంపతులకు
 ప్రాకట నీరాజనములు పట్టుదురు ప్రజల్

శ్రీమద్దీప్యకథాసుధ
 రామాయణ భారతాది గ్రంథంబులతో
 నేమాత్రము తూగదు కా
 నీ మానవజన్మకునిది నిక్షేపమయా !

ఆశీస్సు

ఈ దివ్యకథాసుధ న
త్యాదరమున గ్రోలి వరలు దంచితపదపుల్
శ్రీదర్పంబులుగొని నే
డాదిగ నమరులు నజరులునై ముదమొప్పున్.

ఓం భద్రం కర్ణేభిః శృణుయామదేవా
భద్రం పశ్యేమాక్షభిర్య జత్రాః
స్థిరైరంగైస్తప్తు వాగ్ం సంతనూభిర్
వ్యకేమ దేవహితం యదాయుః
ఓం శాంతి శాంతి శాంతిః

O Gods, may we hear with our ears what is auspicious.
O Ye adorable ones, may we see with our eyes what is
auspicious. May we, full of praise of the Highest, enjoy
in healthy body with perfect limbs. May we live our
allotted years as ordained by the gods.

Om. Peace. Peace. Peace.

